

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 2

జూలై 1973

సంచిక 9



ప్రతి నెల 1 వ తేదీన వెలువడుతుంది

సంవత్సర చందా :

విడిప్రతి :

4 రూపాయలు

30 పైసలు.

జూలై 23 న నిరుద్యోగ వ్యతిరేక

దినంగా జరపండి

యు. సి. టి. యు పిలుపు

యునైటెడ్ కౌన్సిల్ ఆఫ్ ట్రేడ్ యూనియన్స్ (యు.సి.టి.యు.) సెక్రటేరియట్ సమావేశం న్యూఢిల్లీలో జూన్ 15 న కామ్రేడ్ బి. టి. రణదివే అధ్యక్షతన జరిగింది.

సమావేశ ప్రారంభంలో, ఏ.ఐ.టి.యు.సి. కార్యదర్శి సతీష్ లూంబా మరణానికి సంతాపాన్ని వెలిబుచ్చింది.

యు.సి.టి.యు. కన్వీనర్ కామ్రేడ్ జార్జి ఫెర్నాం డెజ్ నివేదికను సమర్పిస్తూ గత సమావేశం నుండి ఇప్పటి వరకూ జరిగిన కృషిని గూర్చి తెలియజేశారు. యు. సి. టి. యు లోని భాగస్వాముల మధ్య (సి. ఐ. టి. యు, హెచ్.యం.పి, యు.టి.యు.సి. రెండు శాఖలు, టి.యు. సి.సి, ఇతర ఫెడరేషన్లు) మరింత సమన్వయం వుండాలనీ, మరింత చురుకుగా కృషి జరగాలనీ తెలుపుతూ, అందుకు కొన్ని సూచనలు గావించారు.

దేశంలో నిరుద్యోగం నానాటికీ భీకర రూపం దాలుస్తున్నది. ప్రభుత్వం అనుసరించే విధానాలే యిందుకు ప్రధాన కారణం; నిరుద్యోగ పరిష్కారానికి మార్గంగా విద్యను తగ్గించాలని ప్రభుత్వం అంటున్నది. నిరుద్యోగులకూ, పనులలోవున్న వారికీ మధ్య తంపులు పెడుతూ వున్నది. కాబట్టి ఈ నిరుద్యోగ సమస్యకు ప్రజాతంత్ర పరిష్కార మార్గాన్ని అవలంబించవలసివున్నది. ఈ సమస్య వైపు ప్రజల దృష్టిని మరల్చుటానికై జూలై 23 న నిరుద్యోగ వ్యతిరేక దినంగా జరుపుటకు నిర్ణయం పబడింది. ఈ దినాన పార్లమెంటు ముందూ, ప్రభుత్వ కార్యాలయాల ముందూ నిరుద్యోగుల, ఉద్యోగుల ప్రదర్శనలు జరపాలనీ, ఇందుకై అత్యధిక సంఖ్యలో వీరిని సమీకరించాలనీ విజ్ఞప్తి చేయబడింది. ఏ. ఐ. టి. యు. సి, హెచ్.యం.యన్. తదితర కేంద్ర కార్మిక సంస్థలనూ ఈ దినోత్సవంలో పాల్గొనుటకు ఆహ్వానించుతూ తీర్మానించబడింది.

దేశంలో దాదాపు అన్ని కార్మిక సంఘాలూ, ఉద్యోగుల సంఘాలూ మూడవ పే కమిషన్ సిఫార్సులు అంగీకరించబడటమంటే వీరికి వేతన స్థంభన అమలు జరిగినట్లు కాగలదు. ఇదేవిధంగా అందరికీ బోనసు యిచ్చే సమస్యకూడా విపరీతంగా కాలయాపనకు గురిచేయబడుతూ వున్నది. కాబట్టి జూలై 25, 26 తేదీలలో న్యూఢిల్లీలో పార్లమెంటు యెదుట గొప్ప ప్రదర్శన జరుపుటకు నిర్ణయించబడింది. దీనిలో దేశమందలి ట్రేడ్ యూనియన్స్ ఫెడరేషన్ల సభ్యులు పాల్గొనవలసినదిగా విజ్ఞప్తి చేయటమైనది. కేంద్ర, రాష్ట్ర ప్రభుత్వాల, స్థానిక సంస్థల కార్మికులు, ఉద్యోగులూ ఈ ప్రదర్శనలో పాల్గొనుటకు ఆహ్వానం పంపబడింది.

(మిగతా 2 వ పేజీలో)

నిరుద్యోగ వ్యతిరేక దినంగా జరపండి (మొదటి పేజీ తరువాయి)

రాబోవు పార్లమెంటు సమావేశంలో ప్రవేశపెట్టబడ నున్న పారిశ్రామిక సంబంధాలబిల్లు పూర్తిగా కార్మిక వ్యతిరేకమైనది, ప్రజాతంత్ర విరుద్ధమైనది కాబట్టి దీనిపై తమ వ్యతిరేకతను తెలుపుతూ కార్మిక శాఖామంత్రికి మొమైరాండం సమర్పించుటకు నిర్ణయంపడింది.

ఇటీవల లోకోరన్నింగ్ స్టాఫ్ జరిపిన సమ్మె సందర్భంలో 6 నెలలవరకూ రైల్వేలలో సమ్మె నిషేధనూ జారీచేయబడిన కేంద్రప్రభుత్వపు ఆజ్ఞను ఖండించుతూ తీర్మానించడమైనది. ఈ సమ్మెను వ్యతిరేకించిన అలిండియా రైల్వే మెన్స్ ఫెడరేషన్, నేషనల్ ఫెడరేషన్ ఆఫ్ ఇండియన్ రైల్వేమెన్ నాయకత్వం వై ఖరినికూడా ఖండించటమైనది.

అవుసర ప్రాతిపదికపై కనీసవేతనాన్ని నిర్ణయించాలనీ, అందరికీ బోనసు యివ్వాలనీ కోరుతూ, అందుకై ఆగస్టు 27 నుండి రైల్వే జనరల్ సమ్మెకు ఏ. ఐ. ఆర్, యఫ్. నిర్ణయించినా, దానిని సమర్థవంతంగా అమలు జరుపుటకు ఎలాంటి చర్యలనూ గైకొనకపోవటాన్ని గుర్తించటం జరిగింది. క్రింది నుండి కార్మికులలో చైతన్యాన్ని పెంపొందించి సమ్మె వాతావరణాన్ని కలిగించి, నాయకత్వం జారీపోకుండా చూడాలని కార్మికులకు విజ్ఞప్తి చేయడమైనది.

బీహారు ఎలక్ట్రిసిటీ కార్మికుల సమ్మెపై ప్రభుత్వం నిషేధం పెట్టటాన్ని గర్హించటమైనది.

యు.పి.లో రాష్ట్ర సాయుధ పోలీసు (పి.ఎ.సి) పై సాగించిన నిర్బంధ విధానాన్ని ఖండించడమైనది. వారు తమ ట్రేడ్ యూనియనును ఏర్పర్చుకొన్నందుకూ, సామాన్య మానవుని కుండవలసిన హక్కులను కోరినందుకూ, ఈ నిర్బంధ విధానం సాగించబడిందనీ, ఇతరులందరివలెనే పోలీసులకూడా తమ సంఘాలను పెట్టుకొనే హక్కు వుండాలనీ స్పష్టం చేయబడింది. సాయుధ పోలీసు బలగాలలోకూడా ఇటువంటి తీవ్ర అలజడి ప్రారంభం కావడాన్నిబట్టి కాంగ్రెసు ప్రభుత్వం ఏ విధంగా ప్రజలలోని అన్ని స్వేచ్ఛనకూ దూరమాతుందో తెలుస్తున్నదని చెప్పబడింది.

యు.పి. బీహారు రాష్ట్రాలలో సాగుతున్న రాజకీయ ప్రతిష్టంభనను సెక్రటేరియట్ గమనించింది. ఈ రెండు రాష్ట్రాలలోనూ కాంగ్రెసు గొప్పమెజార్టీవున్న యు.పి.లో రాష్ట్రపతి పాలనను ప్రవేశపెట్టటమూ, బీహారులో కూడా అటువంటి పరిస్థితే ఏర్పడటమూ ప్రజాతంత్రపద్ధతులలో కాంగ్రెసుపార్టీ పరిపాలించలేకపోతున్నదనీ, సంక్షోభంలో తగుల్కొన్నదనీ స్పష్టం అవుతోంది. ఇటువంటి పరిస్థితులలో కాంగ్రెసు అంత కంతకూ మరింతగా నిర్బంధవిధానంపైనా, రాష్ట్రపతిపాలనపైనా ఆధారపడుతూవున్నదనీ, దేశంలో ప్రజాతంత్రవ్యవస్థకు ఇది మిక్కిలి ప్రమాదకరమనీ, అన్ని ప్రజాతంత్రశక్తులూ, ట్రేడ్ యూనియన్లు ఏకమై సంయుక్తంగా ఈ ప్రమాదాన్ని ఎదుర్కోవాలనీ విజ్ఞప్తి గావింపబడింది.



ధీల్లీ జౌళికార్మికుల సమ్మె విజయం

బి. టి. రణదివె, పి. రామమూర్తిగార్లు

అభినందనలు

ధీల్లీ జౌళికార్మికులు మూడువారాలపాటు సమ్మెచేసి తమ కోర్కెలను సాధించుకొన్నందుకు వారిని అభినందించుతూ సి. ఐ. టి. యు. అధ్యక్ష, కార్యదర్శులు శ్రీయుతులు బి. టి. రణదివె, పి. రామమూర్తిగార్లు ఒక ప్రకటన చేశారు :

వారి ప్రకటనలో యిలా వుంది :

తమ వేతనాల పెంపుదలకోసం, ఇతర కోర్కెల సాధన కోసం మూడువారాలపాటు జయప్రదంగా సమ్మె జరిపి, చివరికి తుది పరిష్కారం జరిగేముందు 20 రూపాయలచొప్పున తాత్కాలికంగా మంజూరుచేయాలనే కోర్కెను సాధించుకోగలిగినందుకు 27 వేలమంది కార్మికులను సి.ఐ.టి.యు. అభినందించుతోంది.

ఏప్రిల్ 11 వ తేదీ నుండి కార్మికులు అపూర్వమైన ఐక్యతతో సుదీర్ఘకాలం సమ్మెను కొనసాగించగలిగారు. మేనేజిమెంటునుండి, స్థానిక అధికారులనుండి ఎన్ని కష్టంపు చర్యలు జరిగినా కార్మికులు చలించలేదు. ఈ సందర్భంగా ఎ.ఐ.టి.యు.సి నాయకత్వ పాత్రను సి.ఐ.టి.యు. ఖండించుతోంది. ఎ.ఐ.టి.యు.సి మొట్టమొదట ఈ సమ్మెను వ్యతిరేకించింది. ఆ తరువాత సమ్మెలో చేరి దాన్ని విధ్వంసం చేయడానికి యత్నించింది. అయితే ధీల్లీ జౌళికార్మికులు ఈ విచ్ఛిన్నకుల ఆటలను కట్టించడం ముదావహం. కార్మికులకు వ్యతిరేకంగా కొన్ని యూనియన్లను ఉపయోగించే మేనేజిమెంటు నాటకాన్నికూడా కార్మికులు కట్టించగలిగారు.

సమ్మె సందర్భంగా జౌళికార్మికులపట్ల సంఘీభావాన్ని వెల్లడించిన ఇతర పారిశ్రామిక కార్మికులను సి. ఐ. టి. యు అభినందించుతోంది.

భీమవరంలో 200 మంది

రిక్తా కార్మికుల ప్రదర్శన

భీమవరం పట్టణ రిక్తా డ్రైవర్లు జనరల్ బాడీ సమావేశం శ్రీ కొల్లా వెంకటరత్నంగారి అధ్యక్షతన జరిగింది. సంఘ నిబంధనలు, రిక్తా డ్రైవర్ల లైసెన్సులు, యితర యిబ్బందుల గురించి శ్రీ వెంకటరత్నంగారు వివరించారు. మార్క్సిస్టుపార్టీ నాయకులు శ్రీ మైలవరపు రామారావుగారు సంఘ ఐక్యతను గురించి మాట్లాడారు. సంఘానికి నూతన అధ్యక్షుడుగా అట్టాడ సూరన్నగారిని ఎన్నుకోవడమైనది.

అనంతరం 200 మంది రిక్తా డ్రైవర్లు స్కెల్ ఇనస్పెక్టరు వద్దకు ప్రదర్శన జరుపుకుంటూ వెళ్ళారు.

అన్ లైసెన్సుడు డ్రైవర్లను గురించి, పాతవారికి లైసెన్సులు యిచ్చే విషయం, త్రొక్కేవారికే రిక్తా లైసెన్సులు యివ్వాలని డిమాండు చేస్తూ ఒక మహజరును శ్రీ కొల్లా వెంకటరత్నంగారు యిచ్చారు.

ధరలు పెరుగుదల సమస్యపై రాష్ట్ర వ్యాపిత ఆందోళనకు ఒకరోజు సమ్మెకు పూనుకోవాలి

సి. ఐ. టి. యు. ఆంధ్రప్రదేశ్ కమిటీ తీర్మానం

సి. ఐ. టి. యు. ఆంధ్రప్రదేశ్ కమిటీ సమావేశం 1973 జూన్ 30, జూలై 1 వ తేదీలలో తూర్పు గోదావరిజిల్లా అమలాపురంలో జరిగింది. ప్రదేశ్ కమిటీ ప్రెసిడెంటు శ్రీ పర్వ సత్యనారాయణ సమావేశానికి అధ్యక్షత వహించారు - రాష్ట్ర మంతరినుండి 27 మంది సభ్యులు హాజరయ్యారు.

అలిండియా ట్రేడ్ యూనియన్ కాంగ్రెసు కార్యదర్శి సతీష్ లాంబా విమానప్రమాదానికి గురియై అకాలమరణించెంది నందుకు ఈ కమిటీ తన సంతాపాన్ని వెలిబుచ్చుతూ వారి కుటుంబానికి సానుభూతిని తెలియజేస్తున్నది.

ప్రధాన కార్యదర్శి శ్రీ నందూరి ప్రసాదరావు గత రెండు మాసాలలోను జరిగిన కార్యకలాపాల నివేదికను సమర్పించారు. సి. ఐ. టి. యు. ప్రతిష్ఠ దినదినం పెరుగు తోందని, ఎక్కువ సంఖ్యలో యూనియన్లు సి. ఐ. టి. యు. వైపుకు వస్తున్నాయని తమ నివేదికలో పేర్కొన్నారు. మూడవ పే కమిషన్ సిఫారుసులను ఆయన నిశితంగా ఖండించారు. ఈ సిఫారసులకు వ్యతిరేకంగా కేంద్ర ప్రభుత్వోద్యోగులు, కార్మికులు జరుపుతున్న ఆందోళనకు పూర్తి సమర్థన తెలియ జేశారు. ఐక్యతకోసం కార్మికుల్లో కన్విన్యూస్ కాంక్షకు ఆయన స్వాగతం చెప్పతూ ఈ క్రమాన్ని అభివృద్ధి చేయాలంటూ ఆయన ట్రేడ్ యూనియన్లను కోరారు.

నివేదికపై చర్చలనంతరం ఈక్రింది తీర్మానాలను కమిటీ ఏకగ్రీవంగా ఆమోదించింది.

నిత్యావసర వస్తువుల ధరల పెరుగుదలపై తీర్మానం

గత కొలది వారాలుగా ప్రజలు నిత్యమూ వాడుకునే వస్తువుల ధరలు రోజు రోజుకూ విపరీతంగా పెరిగిపోతుండడం పట్ల యీ కమిటీ తీవ్ర ఆందోళనను వ్యక్తం చేస్తున్నది. ధాన్యం, పప్పుధాన్యాలు, నూనెలు, కిరోసిన్, నూలు మున్నగు వాటి ధరలు రోజు రోజుకూ పెరుగుతున్నాయి.

బట్టల ధరలు దారుణంగా పెరిగినమాట వాస్తవమేనని శ్రీ చావన్ ఒప్పుకుంటే సిమెంటు ధర పెరగక తప్పదని శ్రీ సుబ్రహ్మణ్యం అంటున్నాడు. పనులులేక ధరలు పెరిగి, కరువు వ్యాపించి ప్రజలు యమయాతనలకు గురౌతున్నారు. ఆత్మహత్యలు కొన్నిచోట్ల, లాటీలు మరికొన్నిచోట్ల విన వస్తున్నాయి.

ప్రకటనలు గుమ్మరించటం తప్ప యీ పరిస్థితికి తగ్గ చర్యలను ప్రభుత్వం తీసుకోవటంలేదు. ధాన్యం టోకు వ్యాపారాన్ని చేపట్టుతానన్న ప్రభుత్వం మిల్లర్ల లెవీ వసూలు కిందికి మార్చింది. అదీ విఫలమైంది. ప్రజల ఆందోళన ఫలితంగా పట్టణాలలో కొన్ని చౌకడిపోలు తెరచినా అందులో పప్లయిలు

లేవు. ఆధరైజుడు డీలర్సువద్ద జ్ఞాకుమార్కెటు రేటుకే లభ్యమవు తున్నాయి. ఇక గ్రామీణ పేదల సంగతి పూర్తిగా వారి ఖర్మానికే వదలివేయటం జరిగింది.

ఇప్పటికే అధికంగాయున్న ధరలను పెంచేందుకు ప్రభు త్వమే చర్యలు తీసుకొంటోంది. పంచదార ధరకు కిలోకు 20 పైసలు, వనస్పతి నూనె ధరకు కిలోకు 75 పైసలు పెంచింది. నూలు జ్ఞాకు ధరను కంట్లోలు రేటుగా ప్రకటించింది. ఈ విధంగా ప్రభుత్వం పెట్టుబడిదార్ల లాభాలకే ప్రాధాన్యత యిస్తున్నట్లు స్పష్టమవుతున్నది.

ధరలు యిలా పెరగటానికి ప్రభుత్వ విధానాలు, అదనపు ఎక్సయిజు పన్నుల విధింపు, లోటుబడ్డెటు విధానం, యిదే కారణమని వీటి నాసరాగా చేసుకొని పెట్టుబడిదారులు ధరలను మరింత పెంచుతున్నారని యీ కమిటీ స్పష్టం చేస్తున్నది.

కాబట్టి ధరలను కంట్లోలు చేయాలంటే ప్రభుత్వ ప్రస్తుత విధానాలను ఓడించాలి. జీవితావసర వస్తువుల ఉత్పత్తి, పంపకములను జాతీయం చేయాలి. పన్నుల విధానం మార్చాలి.

ఈ డిమాండ్లతో యిప్పటికి అనేక పర్యాయాలు ప్రదర్శనలు, పికెటింగులు కూడా జరిగాయి. అయినా ప్రభుత్వం కదలటంలేదు.

కావున ప్రభుత్వంపై తగినవిధంగా ఒత్తిడి తెచ్చేందుకు గాను ఆంధ్రప్రదేశ్ అంతటా కార్మికవర్గం ఒకరోజు నిరసన సమ్మెకు సిద్ధంకావాలని పిలుపుయిస్తూ తీర్మానిస్తున్నది.

రాష్ట్రంలోని వివిధ కార్మికసంస్థలు, అసోసియేషన్లు, ప్రజాసంఘాలతో సంప్రతించి అంగీకృతమైన ఒకరోజున జన రల్ సమ్మె నిర్వహించవలెనని యీ కమిటీ తీర్మానిస్తున్నది.

జూలై 23 నిరుద్యోగ వ్యతిరేక దినం జరపాలి

నిరుద్యోగ సమస్యపై యునైటెడ్ కౌన్సిల్ ఆఫ్ ట్రేడ్ యూనియన్స్ (యు. సి. టి. యు.) యిచ్చిన పిలుపు ననుసరించి జూలై 23 వ తేదీన 'నిరుద్యోగ వ్యతిరేక దినం' జరుప వలెనని యిందుకుగాను విద్యార్థి, యువజన, మహిళా సంఘాలతోగూడ కలిసి నాటి కార్యక్రమాన్ని జయప్రదం చేయాలని తీర్మానించటమైనది.

పేకమిషన్ సిఫార్సులను ప్రభుత్వం నిరాకరించాలి

మూడవ కేంద్ర పే కమిషన్ నివేదిక పూర్తిగా కార్మిక వర్గ వ్యతిరేకమూ, అభివృద్ధినిరోధకమూఅయిన సిద్ధాంతాలు, విధానాలతో కూడివున్నదని ఈ కమిటీ భావిస్తున్నది. కనీస వేతన నిర్ణయంపై 1957 లోనే 15 వ ఇండియన్ లేబరు కాన్ఫరెన్సు ఏకగ్రీవంగా అంగీకరించిన సూత్రాలన్నిటినీ ఈ పే కమిషన్ త్రోసిపుచ్చింది. అహారప్రమాణాలను తగ్గించింది; శాకా

హార సిద్ధాంతాన్ని ప్రవేశపెట్టింది; బ్రహ్మచారి సిద్ధాంతాన్ని తెచ్చి కొత్తగా ఉద్యోగంలో జేరినవారికి కనీసవేతనంకన్న తక్కువ యివ్వాలన్నది. ధరల పెరుగుదలకు పూర్తి భర్తీగా కరువుభత్యాన్ని పెంచనిరాకరించింది. ఇప్పుడున్న కాంపెంసేటరీ అలవెన్సును తగ్గించింది; రైల్వే ఉద్యోగులకు కూడా ప్రయాణ సౌకర్యాలను తగ్గించింది; పే రివిజన్ జరగవలసిన తేదీనుండిగాక 3 సంవత్సరాలు అలస్యంగా 1-4-73 నుండి అమలుజరపమన్నది. ప్రభుత్వ ఆర్థిక స్తోమతు భరించలేదనే కారణంతో, దేశంలో పేదలూ, నిరుద్యోగులూ చాలా మంది వున్నారనే సాకుతో అవుసరాల ప్రాతిపదికపై కనీస వేతనాలను నిర్ణయించటానికి నిరాకరించింది. క్రింది తరగతి వుద్యోగులకూ, కార్మికులకూ న్యాయమైన జీతములు నిరాకరించిన పేకమిషన్ ఉన్నతోద్యోగులకు మాత్రం నెల 1 కి రు 500 ల వరకూ మూలవేతనాన్ని పెంచటమేగాక, కాసు IV ఎంప్లాయికి వచ్చే మొత్తం జీతంకన్న హెచ్చుగా వుండే విద్య అలవెన్సు మున్నగువాటిని సిఫార్సు చేసింది.

ఈ హానికరమైన పేకమిషన్ నివేదికను దేశంలోని అన్ని కార్మిక సంఘాలూ, ఉద్యోగుల సంఘాలూ నిరాకరించటం యెడ ఈ కమిటీ హర్షాన్ని వెలిబుచ్చుచున్నది. పేకమిషన్ సిఫార్సులను ఆమోదించరాదనీ, 15 న ఇండియన్ లేబరు కాన్ఫరెన్సు సూత్రాల ప్రకారం పేకమిషన్ తేల్చిన కనీస వేతనాన్ని నిర్ణయించాలనీ ప్రభుత్వాన్ని కోరుతున్నది. ఇందుకై కేంద్ర ప్రభుత్వంపై ఒత్తిడి తేవాలనీ, కేంద్ర ప్రభుత్వం అంగీకరించనిచో తమ హక్కులను సాధించుకొనుటకై కార్మికులు, వుద్యోగులూ సాధించే వుద్యమాలకు సి. ఐ. టి. యు. అండ దండలుండగలవనీ ఈ కమిటీ స్పష్టం జేస్తున్నది.

ఈ సమస్యలపై ఢిల్లీలో జూలై 25, 26 తేదీలలో యు.సి. టి.యు. పిలుపుపై జరగబోయే సదస్సుకు రాష్ట్రంలోని కార్మిక సంఘాలన్నీ ప్రతినిధులను పంపాలని ఈ కమిటీ కోరుచున్నది.

ప్రత్యేకాం దో శ న కాలాని కి జీతాలు

ప్రత్యేక ఆంధ్ర ఉద్యమ సందర్భంగా ప్రభుత్వం వర్కు షాపులనూ పాఠశాలలనూ మూసివేసింది. కర్ఫ్యూ బంధుల మూలంగా ఫ్యాక్టరీలు, షాపులు మూసివేయబడినవి. అయినా కార్మికులకు ఈ కాలానికి జీతాలు యివ్వకపోవటం అన్యాయం.

ఎన్. జి. వో అసోసియేషన్ పిలుపుపై 108 దినాలు సమ్మెచేసి ప్రభుత్వహామీపై సమ్మెను విరమించినా పర్మినెంటు ఉద్యోగులతోబాటు, తాత్కాలికోద్యోగులకు సమ్మె కాలానికి జీతాలు యివ్వకపోవడం అన్యాయం.

కాబట్టి ఇట్టి ఉద్యోగులకూ, ఉపాధ్యాయులకూ కార్మికులకూ 1969 లోవలెనే సమ్మె కాలానికి వర్కుషాపులు, ఫ్యాక్టరీలు, షాపులు మూసివేసిన కాలానికి జీతాలు యివ్వాలనీ, తాత్కాలిక ప్రభుత్వోద్యోగులు కోరినట్లుగా వారి నందరినీ వెంటనే పర్మినెంటు చేయాలనీ ఈ కమిటీ ప్రభుత్వాన్ని డిమాండు చేస్తున్నది.

హిందూస్థాన్ ఏరోనాటిక్స్ కార్మికులపై

లాఠీ ఛార్జీ కి నిరసన

హైదరాబాద్ లోవున్న హిందూస్థాన్ ఏరోనాటిక్స్ ఫ్యాక్టరీలో పనిచేయుచున్న కార్మికులపై పనిభారాన్ని పెంచటాన్ని ఈ కమిటీ తీవ్రంగా నిరసిస్తున్నది. ఇందుకు వ్యతిరేకంగా శాంతియుతంగా అందోళన గావిస్తున్న కార్మికులలో 45 ముఖ్యులకు ఛార్జీ సీట్లు యివ్వటాన్ని నిరసిస్తున్నది.

ఈ కక్షసాధింపు చర్యలకు నిరసనగా కార్మికులందరూ జూన్ 22 న టూల్స్ డౌన్ సమ్మె గావించి ఫ్యాక్టరీ గేటు బయట శాంతియుతంగా ప్రదర్శన గావిస్తున్న కార్మికులపై పోలీసులు అమానుషంగా లాఠీ ఛార్జీ గావించి అనేకమందిని గాయపర్చుటాన్ని ఈ కమిటీ తీవ్రంగా ఖండిస్తున్నది. పోలీసులను పారిశ్రామిక ప్రాంతాలనుండి వుపసంహరించాలనీ, కార్మికులపై పెట్టబడిన కేసులను వుపసంహరించాలనీ, పనిభారాన్ని తొలగించాలనీ ఈ కమిటీ డిమాండు చేస్తున్నది.

తిరుపతి దేవస్థానపు ట్రాన్సు పోర్టు

కార్మికుల సమస్యలపై తీర్మానం

బోనసు చట్టము దేవస్థానపు కార్మికులకు వరించదు అంటూ యీ సమస్యను కోర్టులచుట్టుతిప్పి కాలయాపనచేస్తూ కార్మికులలో అసంతృప్తి కలిగించుతున్న దేవస్థానము మేనేజిమెంటు వారిచర్యను సి.ఐ.టి.యు ఆంధ్రప్రదేశ్ కమిటీ నిరసిస్తున్నది.

ఆర్.టి.సి లో మాదిరిగానే టి.టి.డిలో కూడ కండక్టర్లకు ప్రమోషన్ అవకాశం కల్పించాలని కార్మిక యూనియన్ ఎంతో కాలంగా తీర్మానాలద్వారా మేనేజిమెంటును కోరుతూ యున్నది. అయినా నేటికి మేనేజిమెంటు యీ సమస్యను పరిష్కరించలేదు.

జనవరినెల ప్రారంభంలోనే సప్లయ్ చేయవలసిన యూనిఫారములు, షూస్, 6 నెలలు గడిచినా కుంటిసాకులతో కాలయాపన చేయటం జరుగుతోంది.

1970 లో వచ్చిన రిజైజుడు స్కేల్సునూ, దాని సంబంధమైన ఒ. టి. బకాయిలనూ యీ నాటికి అందరికీ చెల్లించలేదు.

యీ విధంగా సమస్యలన్నింటిని నానబెడుతూయున్న దేవస్థానపు మేనేజిమెంటు వైఖరిపట్ల యీ కమిటీ తన అసమ్మతిని ప్రకటిస్తోంది.

గ్రాట్యూటీని, లిబర్ వైజుడు పెన్షను, వెయిటేజీ ట్రాన్సు పోర్టులో పనిచేయు కార్మికులందరికీ వర్తింప చేయాలని, అఫీసర్లకు వర్తించే విధంగానే పనివారందరికీ ఇంటి అద్దె సౌకర్యం కల్పించాలని యీ కమిటీ దేవస్థానపు మేనేజిమెంటును కోరుతోంది.

మత్రాని కమిటీ రిపోర్టును రద్దుచేయాలి

సాధారణ భీమా (జనరల్ ఇన్సూరెన్సు) జాతీయంచేసి రెండుసంవత్సరాలపైగా అయినప్పటికిన్ని ఇంతవరకూ వుద్యోగుల భవిష్యత్తు విషయంలో ముఖ్యంగా వారి వేతనాల రక్షణ,

(మిగతా 13 వ పేజీలో)

బ్రహ్మాండవైచిత్ర్య పశ్చిమ బెంగాలు జూట్ కార్మికుల నిరసన సమైక్య

మరొక పర్యాయం పశ్చిమబెంగాలు జూట్ కార్మికులు భారత కార్మికవర్గానికి మార్గం చూపారు. అర్థ శతాబ్ద నిర్బంధ విధానం సాగుతూవున్న తరుణంలో 2,30,000 మంది ఈ కార్మికులు సి. ఐ. టి. యు. నాయకత్వాన ఒకరోజు నిరసన సమైక్యం గావించారు.

1969 లో ఒక పర్యాయం రాష్ట్ర వ్యాప్తంగా జూట్ కార్మికులు సమైక్యం గావించారు. నెల 1కి రు. 30 లు చొప్పున జీతంలో పెంచుకోగల్గారు. 1972 లో తిరిగి ఈ కార్మికులందరూ సమైక్యం సిద్ధమైనారు. సమైక్య ప్రారంభం కానున్న తరుణంలో మేనేజిమెంటు కార్మికులకు రు. 235 లు కనీస వేతనం ఇవ్వటానికి అంగీకరించింది.

1972 సమైక్య తదనంతరం అనేక వక్రమార్గాలద్వారా జూట్ రాజులు కార్మికుల జీతాలపైనా, పనిపరిస్థితులపైనా దాడులు సాగించ ప్రారంభించారు. దొంగ జీవన వ్యయ సూచికను చూపి కరువుభత్యంలో రు. 6 లు తగ్గించారు. ఒక పని నుండి వేరొక పనికి మార్చి జీతాలు తగ్గించారు. పని భారాన్ని పెంచారు. విద్యుచ్ఛక్తి కొరత కారణంగా ఉత్పత్తిని తగ్గించటం ద్వారా కూడా కార్మికుల సంపాదన తగ్గించబడింది. ఇ. యన్. ఐ. లో దగా చేయబడింది.

ఇదంతా ఎట్లా సాధ్యమైంది ?

పశ్చిమబెంగాల్ లో అర్థశతాబ్ద నిర్బంధవిధానం తాండవిస్తోంది తుపాకులు చూపి మిలిటెంటు కార్మికులనూ, కార్యకర్తలను తరిమివేయటం జరుగుతోంది. అనేక డజన్ల కార్మిక నాయకులు హత్య గావించబడ్డారు. వందలాది సి. ఐ. టి. యు. యూనియన్ ఆఫీసులు ఆక్రమించుకోబడినవి. ప్రజాతంత్ర వ్యవస్థయే దాదాపు మృగ్యం చేయబడింది. కాంగ్రెసు గ్రూపులలో తగాదాలువచ్చి ఏదైనా ఒక గ్రూపు సమైక్యం పిలుపు యిస్తేనే సమైక్య జరిగే పరిస్థితి ఏర్పడింది.

ఇటువంటి పరిస్థితులలో ఈ సమైక్య జరగడం విశేషం.

1972 ఒడంబడికకు వ్యతిరేకంగా మిల్లు యజమానులు వ్యవహరించడాన్ని ఐక్యంగా ఎదుర్కోవాలని, సి. ఐ. టి. యు. యూనియన్, బెంగాల్ ఛట్టల్ మజ్దూర్ యూనియన్ ఇచ్చిన పిలుపులను ఐ. యన్. టి. యు. సి, ఏ. ఐ. టి. యు. సి, హెచ్. యం. యన్. లు నిరాకరిస్తూ వచ్చినవి. దారుణ నిర్బంధవిధానంతో సి. ఐ. టి. యు. బలహీనపడిపోయిందని అవి భావించాయి.

ఛట్టల్ మజ్దూర్ యూనియన్, యు. టి. యు. సి. యొక్క రెండు విభాగాలు టి. యు. సి. సి లతో కలిసి అనేక ప్రదర్శనలు, రాయబారాలూ సాగించింది. వేలమంది కార్మికులు వీటిలో పాల్గొన్నారు. ఈ విధంగా క్రింది నుండి కార్మికుల చైతన్యం, దీక్ష, పట్టుదల పెంచబడింది. 1972 జూలై 7, సెప్టెంబరు 18, 1973 మే 25 న జరిగిన ప్రదర్శనలు చాలా జయప్రదంగా జరిగినవి. ఐ. యన్. టి. యు. సికి చెందిన కార్మికులు కూడా వీటిలో పెద్ద సంఖ్యలో పాల్గొన్నారు. ఈ విధంగా కార్మికులలో క్రిందినుండి ఐక్యత నిర్మింపబడింది. ఐ. యన్. టి.

యు. సి నాయకత్వం కలిసివచ్చినా, రాకపోయినా, లాంఛన ప్రాయంగా సమైక్య సాగించాలనే నినాదం కార్మికులలో బాగా వెళ్ళింది.

ధరలు తగ్గినవనే కారణంతో రు. 6 లు కరువుభత్యంలో కోత పెట్టటం, మగ్గలలో 7½% ను మూసివేయటంతో కార్మికులు ఇక సూరుకొంటే ప్రయోజనం లేదనే నిర్ణయానికి వచ్చారు. జూన్ 15 న లాంఛనప్రాయంగా ఒకరోజు సమైక్య గావించాలని సి. ఐ. టి. యు, యు. టి. యు. సి రెండు శాఖలు, టి. యు. సి. సిలు సంయుక్తంగా పిలుపు నిచ్చాయి. ఏ. ఐ. టి. యు. సి వీటితో కలియక వేరుగా పిలుపు యిచ్చింది. ఐ. యన్. టి. యు. సి, హెచ్. యం. యన్. లు వ్యతిరేకించారు.

అయినా సమైక్య దిగ్విజయంగా జరిగింది.

ఐ. యన్. టి. యు. సి, ఏ. ఐ. టి. యు. సి, హెచ్. యం. యన్. ల అపవిత్ర కూటమి బీటలు వారింది. నిర్బంధ విధానాన్ని సరకు గొనకుండా పశ్చిమబెంగాల్ జూట్ కార్మికులు పోరాట రంగానికి కదిలారు.

బెంగాల్ ఛట్టల్ మజ్దూర్ యూనియన్ అధ్యక్షకార్యదర్శులు కామ్రేడ్ నిరేన్ హోష్, కమల్ సర్కార్లు ఒక ప్రకటన గావిస్తూ సమైక్యం జయప్రదం గావించిన కార్మికులను అభినందించారు. ఐ. యన్. టి. యు. సి తన పొరబాటును సవరించుకొని ఇతర యూనియన్లతో కలిసి కార్మికుల కోర్కెలను సాధించుటకై అవుసరమైతే నిరవధిక సమైక్య పోరాటానికి కలసి రావాలని విజ్ఞప్తి గావించారు. జూట్ పరిశ్రమలోనేగాక పశ్చిమ బెంగాలులోని ఇతర పరిశ్రమల్లోకూడా ఐక్యపోరాటాలు జరగటానికి ఇది మార్గదర్శకంగా వుండగలదని ఆశించారు.

తునికాకు కార్మికుల విజయం

భద్రాచలం డివిజన్ లో తునికాకు సమస్యపై ఏప్రిల్ 18, 20 తేదీలనుండి సుమారు 20 వేలమంది తునికాకు కార్మికులు సమైక్యం సాగించారు.

ప్రభుత్వం తునికాకు కోతను స్వయంగా తీసుకున్న తర్వాత కూలిరేటును బాగా తగ్గించివేసింది. కంట్రాక్టర్లు యిచ్చే రేటులో సగంకన్నా తక్కువే ప్రభుత్వం కోతరేటును నిర్ణయించింది. దీనిపై కార్మికులు జరిపిన సమైక్య ఫలితంగా ప్రభుత్వం వందాకుల కట్టుకు 6 పైసల రేటును నిర్ణయించింది. అంతకు పూర్వం కంట్రాక్టర్లు యిస్తున్న 9 పైసల రేటునైనా యివ్వటానికి ప్రభుత్వం నిరాకరించింది.

ఈ ఏడాది రేటు నిర్ణయం గజిట్ ద్వారా ప్రకటనకాక పూర్వమే కార్మికుల ప్రతినిధులు ప్రభుత్వంతో సంప్రదింపులు జరిపినా ప్రభుత్వం పెడచెవిని పెట్టింది. ఫలితంగా కార్మికులు సమైక్యం దిగారు.

మరింత నష్టపడతామని భయపడిన కంట్రాక్టర్లు దిగివచ్చి ప్రభుత్వం నిర్ణయించిన రేటుకంటే వందాకుల కట్టుకు 1 పైసా అదనంగా యిచ్చి కోయించుకొనుటకు అంగీకరించారు.

ఈ సమైక్యంలో 200 కలాలలో 150 కలాలకు సంబంధించిన గ్రామాల కూలీలు పాల్గొన్నారు. ఏప్రిల్ 30 న సమైక్య విరమించబడింది.

రోజుజీతాలను నెలజీతాలుగా మార్చాలి

హిందూస్థాన్ షిప్యార్డు కార్మికుల డిమాండు

జూన్ 19 న విశాఖపట్టణంలో ప్రకాశం పార్కులో హిందూస్థాన్ షిప్యార్డు లేబర్ యూనియన్ జనరల్ బాడీ సమావేశం జరిగింది. రెండువేల మందికి పైగా సభ్యులు దీనికి హాజరైనారు.

యూనియన్ అధ్యక్షులు కామ్రేడ్ బి. శశిభూషణరావు అధ్యక్షత వహించారు.

అధ్యక్షులూ, గౌరవాధ్యక్షులు కామ్రేడ్ సూర్యనారాయణమూర్తి మాట్లాడిన పిమ్మట ప్రధాన కార్యదర్శి కామ్రేడ్ అడారి సత్యనారాయణ యూనియన్ కార్యకలాపాలను గూర్చి నివేదిక ఇచ్చారు.

చాలాకాలంగా అపరిష్కృతంగావున్న సమస్యలగూర్చి యూనియన్ గావించిన కృషిని గురించి ఈ నివేదికలో వివరంగా తెల్పడం జరిగింది.

పిమ్మట ఈ క్రింది కోర్కెలు కోరుతూ వివరమైన తీర్మానాలు గావించబడినవి.

1. ప్రస్తుతం యార్డులో పనిచేసే 4200 మంది కార్మికులలో అత్యధిక సంఖ్యాకులకు రోజువారీ కూలిరేటు యివ్వబడుతూ వున్నది. వీటిని నెలవారీ జీతాలక్రింద మార్చాలి.

2. మల్టీ ట్రేడ్ అలవెన్సు విషయంలో చాలా కాలయాపన జరుగుతూవుంది. దీనిని త్వరగా తీర్చాలి.

3. చాలాకాలంగా సస్పెన్షనులోవున్న వారిని వెంటనే పనులలోకి తీసుకోవాలి.

పదవుల వేటలో తగాదా

రెగి వ అంతర్జాతీయ కార్మిక మహాసభకు ప్రతినిధులను పంపటంలో ఎ. ఐ. టి. యు. సి., ఐ. యన్. టి. యు. సి., హెచ్. ఎం. ఎస్ ల మధ్య తీవ్రమైన తగాదాలు బయలుదేరినవి. ఈ మహాసభకు కార్మికుల పక్షాన తమ ప్రతినిధి వెళ్ళాలనీ, ఏ. ఐ. టి. యు. సి., హెచ్. ఎం. ఎస్ ల ప్రతినిధులు కేవలం సలహాదారుగా మాత్రం రావచ్చునని ఐ. యన్. టి. యు. సి. పట్టుపట్టింది. కాదు, నాయకత్వం వంతుల ప్రకారం వుండాలనీ ఈ దఫా యీ మహాసభకు తమ ప్రతినిధులు నాయకత్వం వహించాలని ఎ. ఐ. టి. యు. సి. పట్టుపట్టింది. యీ మూడు సంస్థలూ కలిసికూర్చొని ఈ తగాదాను తేల్చుకోవాలని ప్రభుత్వం అడేశించింది. వీరు ముగ్గురూ సమావేశమై చర్చించారుగాని, పేచీ పరిష్కారం కాలేదు. కాబట్టి ప్రభుత్వం ఐ. యన్. టి. యు. సి. ప్రతినిధిని ప్రతినిధివర్గానికి నాయకుడుగా నియమించింది; ఎ. ఐ. టి. యు. సి.; హెచ్. ఎం. ఎస్ లు మహాసభను బాయ్ కాట్ చేశాయి. అందువల్ల ప్రతినిధివర్గానికి సలహాదారుగా ముగ్గురినీ ఐ. యన్. టి. యు. సి. వారినే నెలక్టు చేసింది.

మిలిటెంట్ కార్మికోద్యమానికి, సి. ఐ. టి. యు. కూ వ్యతిరేకంగా అభివృద్ధినిరోధక కూటమిగా ఐ. యన్. టి. యు. సి, ఏ. ఐ. టి. యు. సి, హెచ్. ఎం. ఎస్ లతో కూడిన నేషనల్ కౌన్సిల్ ఆఫ్ ట్రేడ్ యూనియన్సులో విభేదాలు మరింతగా పెరిగాయి.

విశాఖ లేబర్ :

మల్టీ ట్రేడ్ అలవెన్సు కొరకై షిప్యార్డు కార్మికుల ఆందోళన

హిందూస్థాన్ షిప్యార్డులో, ఓడల నిర్మాణం విభాగంలో పనిచేసే కార్మికులందరూ మల్టీ ట్రేడ్ అలవెన్సుకొరకై ఆందోళన గావిస్తూ వున్నారు.

షిప్యార్డులోనే డ్రైడాక్ లో పనిచేసే కార్మికులకు ప్రస్తుతం ఈ అలవెన్సు యివ్వబడుతూ వున్నది. జీతంలో 20% గా ఈ అలవెన్సు ఇవ్వబడుతూ వున్నది.

ప్రతి కార్మికుడూ ఒక పని చేయుటకు నియుక్తుడౌతాడు ఆ పనిచేస్తూ, దానితోబాటుగా, అందుకు అనుబంధించిన ఇతర పనులుకూడా చేసే అవి తోడు పనులుగా భావించబడతాయి. (ఎలెడ్ ట్రేడ్స్) ఇవి కూడా ఆ కార్మికుడు చేసినచో మల్టీ ట్రేడ్స్ చేసినట్లు లెక్క.

వెలింగ్ పనికి గాస్ కట్టింగ్ ఎలెడ్ ట్రేడ్; కార్పెంటరు పనికి రబ్బరు ఫ్లోరింగ్ పి. వి. సి. ఫ్లోరింగు పని ఎలెడ్ ట్రేడ్; ప్లేటరుకు ఫిరక్టింగు పని ఎలెడ్ ట్రేడ్ వగైరా ఇటువంటివి.

మల్టీ ట్రేడ్ అలవెన్సు ఇవ్వడానికి మేనేజిమెంటు సూత్రప్రాయంగా ఆంగీకరించింది.

ఏది అసలుపని, ఏది ఎలెడ్ పని అనేదానిపై ఇప్పుడు వివరంగా చర్చలు జరుగుతూ వున్నవి. అటుపిమ్మట ఏంత అలవెన్సు యివ్వాలి అనేదానిపై చర్చలు జరుగుతాయి.

డ్రైడాక్ లో వలెనే జీతంలో 20% ను మల్టీ ట్రేడ్ అలవెన్సుగా యివ్వాలని షిప్యార్డు లేబరు యూనియన్ కోరుతుంది.

పందలపాక నూలుమిల్లులో ఒప్పందం

పందలపాక శ్రీరామచంద్రా నూలుమిల్లు యజమానులకు కార్మికులకు మధ్య కార్మికుల కోర్కెల విషయమై దీర్ఘ కాలంగా సాగుతోన్న వివాదం పరిష్కారమైంది. తూర్పు గోదావరిజిల్లా లేబర్ కన్సిలియేషన్ ఆఫీసర్ గారి సమక్షంలో యిరువక్షాలు ఒప్పందానికి వచ్చాయి. యజమానుల పక్షాన మిల్లులో భాగస్వాములైన శ్రీయుతులు వి. సూర్యనారాయణ రెడ్డి, కె. బ్రహ్మరెడ్డి మరియు పందలపాక లేబర్ యూనియన్ తరపున శ్రీయుతులు జి. యన్. బాలాజీదాస్, యన్. వెంకట రెడ్డిగార్లు ఒప్పందంపై సంతకాలు చేశారు. ఒప్పందం ప్రకారం-

* అదనపు కరువుబత్తెం నెలకు రు 12 / లు చొప్పున 15-1-1973 నుండి బకాయిలతోసహా చెల్లించబడుతుంది.

* ప్రతి కార్మికుని బేసిక్ వేతనంలో 30 పైసల చొప్పున పెరుగుదల 25-6-1973 నుండి అమలుచేయబడుతుంది.

* స్పిన్నర్లకు రోజుకు కనీసం రు 3-50 లు పడేటట్లు మేనేజిమెంటు హామీనిచ్చింది.

మే నెల 25 న సమ్మె నోటీసు జారీచేసిన తత్వాతనే యీ ఒప్పందం కుదిరింది.

యం. యం. టి. సి. కార్మికుల, ఉద్యోగుల ఘనవిజయం

మినరల్స్ అండ్ మెటల్ ట్రేడింగ్ కార్పొరేషన్ ఆఫ్ ఇండియా ఎంపాయిస్ యూనియన్ నాయకత్వాన ఈ కంపెనీలో దేశమంతటా పనిజేసే సిబ్బంది ఐక్యంగా నిలబడి తీవ్రాం దోళన, పోరాటం గావించిన ఫలితంగా మేనేజిమెంటుకూ, యూనియనుకూ ఒక ఒప్పందం కుదిరి ఢిల్లీలో 17-5-73న సంత కాలు చేయడినవి. యూనియన్ పక్షాన ప్రధాన కార్యదర్శి కామ్రేడ్ ఆర్. కె. ఘోషాల్, మేనేజిమెంటు పక్షాన జనరల్ మేనేజరు (పర్సనల్) శ్రీ శివనాథ్ సంతకాలు గావించారు.

ఈ ఒడంబడిక ఫలితంగా కార్మికుల, ఉద్యోగుల జీతాలలో దాదాపు 20% పెంచబడింది. రు 110-190 గ్రేడుజీతాలు రు 226-358 కి, రు 170-250/266 గ్రేడు జీతాలు రు 311-483కి, రు 285-442/622 గ్రేడు జీతాలు రు 350-855కి రు 400-720 గ్రేడు జీతాలు రు 600-1000 లకూ పెంచబడినవి.

ఈ ఒడంబడిక ద్వారా కార్మికులు, ఉద్యోగులూ కొన్ని ముఖ్య విషయాలు సాధించారు; కాబట్టి అందరి కొన్ని ప్రధాన అంశాలను క్లుప్తంగా ఈ దిగువ యివ్వబడుతున్నది.

1. ఈ ఒడంబడిక 1-11-72 నుండి 31-10-75 వరకూ అమలులో వుంటుంది.

2. కరువుభత్యం ఈ క్రింది విధంగా యివ్వబడుతుంది :
1960 జీవన వ్యయసూచిక 100 పాయింట్ల ప్రాతిపదికగా తీసుకొని 196 పాయింట్లకడ మూలవేతనంలో 15%నూ, 196 కు పైన పెరిగిన ప్రతి 3 పాయింట్లకూ, రు 5 లకు మించకుండా మూలవేతనంలో 2½% నూ ప్రతి 3 నెలలకూ కరువు భత్యంగా యివ్వబడుతుంది.

3. ఎ కాసు పట్టణాలలో (కలకత్తా, బొంబాయి, ఢిల్లీ, మద్రాసు) జీతంలో 15%, ఫీల్డ్స్ లో 5%, ఇతర పట్టణాలు, బస్తీలలో 10% ఇంటి అద్దె అలవెన్సు యివ్వబడుతుంది.

4. కేంద్ర ప్రభుత్వం యిచ్చే విధంగా సిటీ కాంపెన్ సేటరీ అలవెన్సు యివ్వబడుతుంది.

5. గంట ఉచిత సేవ లేకుండా, 8 గంటలకు పైబడిన ప్రతిగంటకూ ఓవర్ టైం అలవెన్సు యివ్వబడుతుంది. అది వారాలు, సెలవుదినాలలో పనిజేసే సిబ్బందికి ఓవర్ టైం అలవెన్సుగాక మరొకరోజు బదిలీగా సెలవు యివ్వబడుతుంది.

కార్మికుని వారాంతపు సెలవుగనుక మామూలు సెలవు రోజున వచ్చినచో, బదిలీగా మరొకరోజు శలవు యివ్వబడుతుంది. లేదా, ఓవర్ టైం అలవెన్సు యివ్వబడుతుంది.

6. లీవుతో స్వగ్రామం పోదల్చుకుంటే మొదటి 400 కిలోమీటర్లకూ మేనేజిమెంటు ఛార్జీలు చెల్లించుకొంటుంది. స్వగ్రామానికిగాక మరెక్కడికైనా వెళ్ళితే, రానుపోను ఖర్చుల క్రింద రు 150 ల వరకూ యిస్తుంది. ఈ లీవ్ ట్రావెల్ కన్సేషను రెండేండ్ల కొక పర్యాయం ఇవ్వబడుతుంది.

7. కాష్ హాండింగు అలవెన్సు యివ్వబడుతుంది. నెలకు రు 2 లక్షలకు పైబడి కాష్ ను ఇచ్చివుచ్చుకోవటాలు గావిస్తే నెల 1 కి రు 50 లు ఈ అలవెన్సు ఉంటుంది.

8. కంపెనీ యూనిఫారమ్సుగలవారికి బట్టలువుతుటకు కై నెలకు రు 8 / లు అలవెన్సు యివ్వబడుతుంది.

9. హెల్త్ టెస్టులలో చదువుకొనే వారికి (పూను, చౌకి దారు, స్వీపరు మున్నగువారు) కార్మికులకు పరీక్ష ఫీజులు, నెల 1 కి రు 15 లు మించకుండా ట్యూషన్ ఫీజు, మొత్తం ఏడాదికి రు 150 మించకుండా యివ్వబడుతుంది.

10. ట్రాన్స్ పోర్ట్ అయినవారికి రు 500 లు గాని, ఒక నెలజీతంగాని, ఏది తక్కువైతే అది గ్రాంటుగా యివ్వబడుతుంది.

11. నిమిషానికి 150 మాటల స్పీడుగల షిఫ్ట్ హాండ్ రైటర్లకూ, 50 మాటల స్పీడుగల టైపిస్టులకూ రు. 25 లు అదనంగా జీతం యివ్వబడుతున్నది. గ్రాడ్యుయేట్ డిగ్రీ సంపాదిస్తే రు. 500, పోస్ట్ గ్రాడ్యుయేట్ డిగ్రీ సంపాదిస్తే రు. 750 లు గ్రాంటు యివ్వబడుతుంది.

12. సిబ్బంది సౌకర్యార్థం హాల్ డే హౌంసింగ్ ఇవ్వబడుతుంది.

13. పండగ అడ్వాన్సు రు. 150 లు యివ్వబడి 10 వాయిదాలలో వసూలు చేసుకొనబడుతుంది.

14. వాహనం కొనుక్కొంటానికి రు. 4500 లు లేదా అసలు ఖరీదు ఏది తక్కువైతే దానిని అడ్వాన్సుగా యిచ్చి 90 వాయిదాలలో వాపసు తీసుకోబడుతుంది.

15. ప్రభుత్వం అంగీకరించిన కాలనీలలో ఇండ్లు కొనుక్కొనుటకు అడ్వాన్సు యిచ్చి 300 వాయిదాలలో రాబట్టుకోబడుతుంది.

16. 1972 గ్రాట్యుయిటీ చట్టం అమలుజరపబడుతుంది. సర్వీసులో వుండగా చనిపోతే వెంటనే రు. 2000, నెలవారీగా మొత్తం రు. 5000, మొత్తం రు. 7000 గ్రాట్యుయిటీ యివ్వబడుతుంది.

17. యల్. ఐ. సి. గ్రూపు ఇన్సూరెన్సులో తగినంత మంది జేరుతే కార్మికుల వాటా చెల్లించబడుతూ వుంటే, ఆ స్కీమును కంపెనీ అమలుజరుపుతుంది.

“తెల వారు కానటువంటి కార్మికులు మాకు కావాలి ఎందుకంటే వారు మా కొరకు పనిచేస్తారు. అయితే వారు మా కోసం పనిచేసినంతమాత్రాన రాజకీయ హక్కులు కోరే అర్హతలేదు. ఇప్పుడే కాదు, భవిష్యత్తులో కూడా అంతే.”
—దక్షిణాఫ్రికా ప్రధానమంత్రి వోరొస్టర్

హైదరాబాద్ లేఖ :

హైదరాబాద్ సిటీలో ధరల పెరుగుదలపై ఆందోళన

హైదరాబాద్ సిటీలో జీవితావసర వస్తువుల ధరలు విపరీతంగా పెరిగిపోతున్నాయి. పెరుగుతున్న ధరలను అరికట్టవలసిందిగాను, ఆహార ధాన్యాలను సక్రమముగా ప్రజల కందజేయాలని, దొంగ వ్యాపారముచేసే వారిపై తక్షణము చర్య తీసుకోవాలని కోరుతూ సిటీలో ఆందోళన ప్రారంభమైనది. ఈ ఆందోళనలోనే భాగంగానే మొన్న 25వ తేదీన సి. ఐ. టి. యు, ఎ.పి.టి.యు.సి. మరియు యితర ఇండిపెండెంట్ ట్రేడ్ యూనియన్ల, కేంద్ర ప్రభుత్వోద్యోగుల, రాష్ట్ర ప్రభుత్వోద్యోగుల, జీవితభీమా సంస్థ బ్యాంక్ ఎంప్లాయిస్ యూనియన్ ప్రతినిధులు సమావేశమై ధరల పెరుగుదలకు వ్యతిరేకముగా ఏ రకమైన ఆందోళనను చేయాలో చర్చించడము జరిగినది. ఈ చర్చలలో పాల్గొన్న వివిధ యూనియన్ల ప్రతినిధులు ధరల పెరుగుదల విషయంలో వెంటనే కదిలి ఆందోళనకు వుద్యమించాలనే అభిప్రాయము వెలిబుచ్చారు. పెరుగుతున్న ధరలకు కేంద్ర, రాష్ట్ర ప్రభుత్వాల ఇంటిర్మి రిలీఫ్ యే సూత్రము సంబంధము లేకుండా వున్నది. దీనిలో ముగ్గురితో కూడిన ఒక కన్వీనింగ్ కమిటీని యేర్పాటు చేయడం జరిగింది. కన్వీనింగ్ కమిటీ సభ్యులు శ్రీ శాస్త్రి (ఎ.పి.యన్.జి.ఓ అసోసి

యేషన్) శ్రీ పి. లక్ష్మీదాస్ (సి.ఐ.టి.యు) శ్రీ ఎ. రాములు (ఎ.పి.టి.యు.సి). కొద్ది రోజుల్లోనే ఒక పెద్ద కన్వెన్షన్ ను జరపాలనే దాని తర్వాత ఒక పెద్ద ప్రదర్శన మరియు అవసరమైతే ప్రత్యక్ష చర్యకు దిగవలసి యుంటుందని తీర్మానించడమైనది.

ధరల పెరుగుదల ప్రతి కార్మికుణ్ణి, ప్రతి ఉద్యోగసుణ్ణి లొంగదీస్తున్నది. బోగస్ రేషన్ కార్డులు, చీకటి వ్యాపారము యెక్కువయ్యాయి. దీనితోపాటు ప్రతిపక్షాలతోకూడిన ఒక యాక్ష్ కమిటీకూడా సిటీలో ధరల పెరుగుదలకు వ్యతిరేకముగా ఉద్యమాన్ని ప్రారంభించింది. వచ్చే నెలలో 'బండ్' పిలుపుకూడా యివ్వాలని నిర్ణయించుకోవడము జరిగింది. యాక్ష్ కమిటీలో భారత కమ్యూనిస్టుపార్టీ (మార్క్సిస్టు), రైట్ కమ్యూనిస్టుపార్టీ, ఇతైహాదుల్ ముస్లిమ్, సోషలిస్టు పార్టీ, టి.పి.యస్ ప్రతినిధులు మరికొంతమంది ఇండిపెండెంట్లు యీ యాక్ష్ కమిటీలో వున్నారు.

20% బోనసు సంపాదన

దక్షిణ భారత దేశంలో టి. వి. యస్. కంపెనీ ఒక గొప్ప మోటారు ట్రాన్సుపోర్టు కంపెనీ. ఈ కంపెనీ క్రింద టి. వి. యస్. అండ్ సన్స్, సుందరం ఇండస్ట్రీస్, సదరన్ రోడ్ వేస్, ఇండియన్ మోటారు పార్టుస్ అండ్ యాక్స్ సర్వీస్, సుందరం ఫైనాన్స్, సింగర్ టి. వి. యస్. కంపెనీలున్నాయి.

కార్మికుల ఆందోళన పలితంగా మొత్తం జీతం, కరువు భత్యములు కలిపిన ఆదాయంలో 20% సదరన్ రోడ్ వేస్ లో 15% బోనస్ యిచ్చుటకు అంగీకరించబడింది. కార్మికుల కిష్టమైతే మూలవేతనంలో 27½% బోనసు యివ్వబడుతుంది.

జీతాలు (1-1-1972 వ)

బంట్లోతు

గు మ స్తా

సర్వీసు	స్కేలు ప్రారంభంలో				స్కేలు ఆఖరున			
	మూలవేతనం డి.పి మొత్తం		మూలవేతనం డి.పి మొత్తం		మూలవేతనం డి.పి మొత్తం		మూలవేతనం డి.పి మొత్తం	
కేంద్ర ప్రభుత్వం	70	100	170	85	112	197	110	139
జాతీయం చేయబడిన								
'ఏ' క్లాసు బ్యాంకులు	116	111	226	200	192	392	170	122
రిజర్వు బ్యాంకు ఆఫ్ ఇండియా	135	130	265	235	226	461	210 + 15	162
ఇంజనీరింగు కంపెనీ	150	67	217	179	67	246	193	68
నూనెమిల్లు	50	243	293	131	380	511	95	320
ఎలక్ట్రికల్ కంపెనీ	47	232	679	119	378	497	98	338
పెట్రోలియం కంపెనీ	85	133	218	125	169	294	145	211
మందుల కంపెనీ	55	330	385	133	411	544	125	397

(మూడవ పేక మిషన్ నివేదిక నుండి)

ఆందరి లోకి హీనంగా జీతాలిచ్చేది 'సోషలిస్టు' ప్రభుత్వం !

జనరల్ ఇన్సూరెన్సు ఉద్యోగుల పోరాటం మద్రాసి కమిటీ సిఫార్సులకు వ్యతిరేకంగా

వేతన స్థంభన అనే ప్రభుత్వ అభివృద్ధినిరోధక విధానానికి అనుగుణ్యంగావచ్చిన మరొక నివేదిక జనరల్ ఇన్సూరెన్సు ఉద్యోగుల సందర్భంలో నియమింపబడిన మద్రాసి కమిటీది. 1వ పంచవర్ష ప్రణాళిక దృక్పథం డాక్యుమెంటుకంటే, మూడవ పేకమిషన్ కంటే ఈ కమిటీ మరొక అడుగు ముందుకు వెళ్ళింది. జనరల్ ఇన్సూరెన్సు ఉద్యోగులు నేడు పొందే జీతాల స్కేళ్ళను తగ్గించటానికి ఇది సిఫార్సు చేసింది.

పేకమిషన్ ఇప్పుడు ఉద్యోగులు, కార్మికులు సంపాదించుకొనే మూలవేతనం, కరువుభత్యాన్ని కలిపివేసి, అందుకొక 4,5 రూపాయలు కల్పి కొత్త స్కేళ్ళను నిర్ణయించింది. మద్రాసి కమిటీ మూలవేతనం, కరువుభత్యాలను కల్పి అందుకు

25,50,80 రూపాయలు తక్కువగా కొత్త స్కేళ్ళను సిఫార్సు చేసింది. ఉదాహరణకు :

రు 671 లు పొందే అసిస్టెంటుకు కొత్త స్కేలు	రు 645
రు 699	రు 670
రు 736	రు 695
రు 772	రు 720

నిర్ణయించింది. ఇదేవిధంగా ఇంకా పైన జీతాలు పొందేవారికి కూడా తగ్గించింది. ఈ కోతను ఇప్పుడు ఉద్యోగాలలోవున్న వారికి మాత్రం పర్సనల్ గా సిఫార్సు చేసింది.

ఇకముందు ఈ ఉద్యోగులు ఇంక్రిమెంటుగాని, కరువు భత్యంగాని పొందితే ఈ పర్సనల్ పే ఆ మేరకు తగ్గించబడుతుంది !

పాత స్కేల్స్ పొందేవారు కొత్త స్కేళ్ళలో ఫిట్ చేయటానికి అవలంబించబడిన సూత్రం మరి ఘోరంగా వుంది. ఇప్పటి జీతం కొత్త స్కేళ్ళలో ఏది దగ్గరలో వుండే పై స్కేలు అయితే దీనితో ఫిట్ చేయటంగాక, ఏది దగ్గరలో వుంటే ఆ స్కేలులో, అంటే, ఇప్పటిజీతంకంటే తక్కువవుండే స్కేలులో

నైనా ఫిట్ చేయమని ఈ కమిటీ సిఫార్సు చేసింది. ఉదాహరణకు : ఇప్పుడు రు 482 లు జీతం పొందే ఉద్యోగిని, దగ్గరలోవుండే కొత్త పై స్కేలు రు. 490 లో గాక క్రింద వుండే కొత్త స్కేలు రు. 475 లో ఫిట్ చేయటం జరుగుతుంది. ఎందువలననగా రు. 482 కు రు. 490 కన్న రు. 475 దగ్గర గనుక !

అనేకమంది ఉద్యోగుల డిజిగ్నీషన్లు మార్చివేయ సిఫార్సు చేసింది ఈ కమిటీ. 20, 25 ఏండ్లుగా అడ్రిమా మెషినపై పనిజేసే అసిస్టెంటును సీనియర్ ప్యూనుగా, 20, 25 ఏండ్లు అసిస్టెంటుగా పనిజేసినవారు మెట్రీక్యులేషన్ ప్యాసవ లేదనే కారణంతో రికార్డు క్లర్కులుగా తగ్గించివేయ బూనింది ఈ కమిటీ.

ధరల పెరుగుదలకు అనుగుణ్యంగా కరువుభత్యాన్ని పెంచమని సిఫార్సు చేయటానికి బదులుగా, అభివృద్ధినిరోధక

మైన 3 వ పే కమిషన్ సిఫార్సులనే అనుసరించింది. ఏడాదిలో సగటున జీవనవ్యయసూచిక 8 పాయింటు పెరిగితే రు 300 లు లోపువారికి రు 7 నుండి 10 లకు మించకుండా జీతంలో 3½%. రు 300 లు పైవారికి రు 10 నుండి 20 లకు మించకుండా జీతంలో 2½% కరువుభత్యం ఇవ్వాలని సిఫార్సు చేసింది.

మద్రాసి కమిటీ సిఫార్సులను వ్యతిరేకించుటకూ, జీతాలనూ, పనిపరిస్థితులనూ సక్రమంగా నిరయించటకూ కోరుతూ ఆలిండియా జనరల్ ఇన్సూరెన్సు ఎంప్లాయిస్ అసోసియేషన్ జూన్ 24 న దేశవ్యాపితంగా ఒకరోజు సమ్మెజేయమని పిలుపు ఇచ్చింది. న్యూఇండియా, ఓరియంటల్, యం.యం.జి.ఐ. ల లోని ఎంప్లాయిస్ యూనియన్లు కూడా ఈ సమ్మె పిలుపును అసోసియేషన్ తో కలిపిచ్చినవి.

ఈ పిలుపు ననుసరించి హైదరాబాద్ లో పై సంస్థలలో పనిచేసే ఉద్యోగులు జూన్ 24 న సమ్మె గావించారు. ఆ సాయంత్రం ఆంధ్ర యన్.జి.ఓల అసోసియేషన్ భవనంలో, జనరల్ ఇన్సూరెన్సు ఎంప్లాయిస్ అసోసియేషన్, ఆంధ్ర ప్రదేశ్, గౌరవాధ్యక్షుడు కామ్రేడ్ యన్. జి. కృష్ణమూర్తి అధ్యక్షతన బహిరంగసభ జరిగింది. ఈ సభలో ఆంధ్ర యన్. జి.ఓ అసోసియేషన్ అధ్యక్షుడు ఐ.బి. రామకృష్ణరావుగారు, కాన్ఫడరేషన్ ఆఫ్ సెంట్రల్ గవర్న మెంటు ఎంప్లాయిస్ ఆంధ్ర ప్రదేశ్ కమిటీ ప్రధాన కార్యదర్శి యల్. దామోదరరావు గారు, సి.ఐ.టి.యు ఆంధ్రప్రదేశ్ కమిటీ ప్రధాన కార్యదర్శి శ్రీ నందూరి ప్రసాదరావుగారు, సి.ఐ.టి.యు హైదరాబాద్ సీటీ కౌన్సిల్ కార్యదర్శి శ్రీయన్. వి. భాస్కరరావుగారు ఉపన్యసించారు. అసోసియేషన్ ప్రధాన కార్యదర్శి శ్రీ జి.యన్.జి రాధా కృష్ణగారు మద్రాసి కమిటీ సిఫార్సులను ఖండిస్తూ ప్రవేశ పెట్టిన తీర్మానాన్ని సభవారు ఏకగ్రీవంగా అంగీకరించారు.

హెచ్. యం. టి. మేనేజిమెంటు మొండి వైఖరి

హెచ్. యం. టి. మేనేజిమెంట్ ఐదుగురు యూనియన్ కార్యకర్తలను సస్పెండ్ చేసి దాదాపు సంవత్సరము కావస్తున్నది. వారిపైన జరుపుతున్న డౌమెస్టిక్ ఎంక్వైరీ వూరయికూడా దాదాపు ఆరుమాసాలు కావస్తున్నది. అయినప్పటికి మేనేజిమెంట్ యంతవరకు తమ నిర్ణయాన్ని ప్రకటించకుండా వారినియిబ్బందులకు గురిచేస్తున్నది. ఇంత పెద్దకేంద్ర ప్రభుత్వ సంస్థలో యిలా దీర్ఘకాలంగా ఆ ప్రధానమైన ఆరోపణలను మోపి సస్పెన్షన్ లో వుంచడము బహుశా అందరికీ ఆశ్చర్యాన్ని కలిగిస్తుంది. ఈ సస్పెన్షన్ లో వున్న ఒక యూనియన్ కార్యకర్త యూనియన్ ఆఫీస్ బేరర్ గా యెన్నుకోబడడము జరిగింది. మేనేజిమెంట్ యూనియన్ చేసిన రిప్రజెంటేషన్ లనుకూడా పెడచెవిని పెట్టింది. అందువలన యూనియన్ తరపున కేంద్ర భారీపరిశ్రమలమంత్రిశ్రీబి.ఎ.పాయ్ కి, కేంద్ర కార్మికమంత్రి శ్రీ రఘునాథరెడ్డికి రిప్రజెంటే చేయడము జరిగింది. ఈ సందర్భంలో జూన్ 22వ తేదీన ప్రతి షిఫ్ట్ కార్యకర్త గేట్ మీటింగ్ లు కూడా యేర్పాటుచేసి యూనియన్ వైఖరిని మేనేజిమెంట్ సమస్యను వెంటనే పరిష్కారము చేయాలని యూనియన్ ప్రసిడెంట్, జనరల్ సెక్రెటరీ గార్లు శ్రీ లోకనాథరెడ్డి శ్రీ యన్.

(మి గ తా 10 వ పే జీ లో)

దరిద్రం, నిరుద్యోగం పెరుగుతోంది

ప్రభుత్వ మే సాక్ష్యం

భారతదేశంలో దరిద్రాన్ని, నిరుద్యోగాన్ని తొలగించడం ఆర్థిక ప్రణాళికయొక్క మూలలక్ష్యం. రెండు దశాబ్దాల పానింగు పోల్చినా ఈదశగా మనం ఏమాత్రమూ పురోగమించలేకపోయాము. సమాజంలో వున్న బీదవర్గాల జీవన ప్రమాణాలు పెరగలేదా అని చూడటానికి ఆదాయాలు ఎంత పెరిగాయి అనేది చూడడం కాదు. ఆదాయాల పంపకం ఎట్లా వున్నదనేది చూడాలి. 1964-1969 లలో ఆదాయాల పంపకం ఎట్లా వుంది, జీవన ప్రమాణాలు ఎట్లా వున్నవి అనే విషయాలపై పరిశీలన గావించిన మహలానోబిస్ కమిటీనివేదిక ఈ సందర్భంలో చాలా కనువిప్పు కల్పించగలదు. నేషనల్ శాంపిల్ సర్వే సేకరించిన లెక్కలను గనుక పరిశీలించితే తేలిన విషయ మేమిటంటే మన జనాభాలో అట్టడుగున వున్న 10% పేదలు 1952 లో కంటే రెండవ పంచవర్షప్రణాళిక ఆఖరున (1962) మరింత బీదవారైనారు. జనాభాలో 5% గా వున్న పైతరగతులవారు మొత్తం స్వంత ఆస్తులలో 50% పైగా కలిపున్నారు. వారి వాటా డివిడెండ్లపై వారు చెల్లించే ఆదాయపు పన్నులనుబట్టి ఈ విషయం తేలుతోంది. వృద్ధి క్రమానుసారంగా పెరిగే ఆదాయపు పన్ను ఎంత హెచ్చుగా వున్నప్పటికీ పట్టణ సంపద ఆదాయాలూ వీరి చేతులలోనే ఎక్కువగా కేంద్రీకరించబడి వున్నవనీ, మన ప్రణాళికా ఆర్థిక విధానం ఈ కేంద్రీకరణకు మరింత తోడ్పడుతూ బడా పెట్టుబడిదార్ల అభివృద్ధికి మరింత ప్రోత్సాహాన్ని, తోడ్పాటునూ ఇస్తూవున్నది. నేషనల్ కౌన్సిల్ ఆఫ్ అపెడ్ ఎకనామిక్సు 1962-63లో జరిపిన ఒక పరిశీలనవల తేలినదేమంటే 1%గా వున్న కుటుంబాల చేతులలో ఆదాయం 10% పోగుపడివుంటే, 15% గా వున్న క్రింది తరగతులవారి చేతులలో 4% మాత్రమే వుంది. రిజర్వుబ్యాంకు ఆఫ్ ఇండియా జరిపిన మరొక పరిశీలన వల (భారతదేశపు పేదరికం అకారరూపాలు రిజర్వు బ్యాంకు బులెటిన్ 1970.) దేశంలో గర్భదరిద్రాన్ని అనుభవించే వారు 1960 - 61 లో దేశజనాభాలో 52% వుంటే 1967 - 68 నాటికి 70% గా వున్నారని స్పష్టమౌతోంది ప్రజల అహారం వగైరాల వినియోగంపై జరిపిన నేషనల్ శాంపిల్ సర్వేనుబట్టికూడా ఒక విషయం స్పష్టపడింది; జాతీయ ఆదాయం పెరిగినా ప్రజలలోని అత్యధిక సంఖ్యాకుల భుక్తిలో మార్పేమీలేదు. మరి అట్టడుగునవున్న 5% విషయంలో కొంత స్త్రీణతకూడా వుంది. ఈ పరిశీలనకు కొన్ని హద్దులు లోపాలు వున్నప్పటికీ, ఆదాయాలు, సంపదలలోవున్న వ్యత్యాసాలు తగించటానికి పానింగు ఏ మాత్రమూ తోడ్పడలేదని రూఢిఅవుతూ వున్నది. పానింగు కమిషనుయొక్క అంచనా ప్రకారంకూడా సమాజంలో అట్టడుగునవున్న 30% కూ, పైన వున్న 30% కూ మధ్య తలసరి భుక్తిలో వ్యత్యాసం పెరుగుతూ వుందని స్పష్టమౌతోంది.

(మూడవ పేకమిషన్ రిపోర్టు వాల్యూం 1 పేజీ 18-19)

దీనిపై వేరే వ్యాఖ్యానం అవునరంలేదు. ఇందిరాగాంధీ నాయకత్వాన నిర్మింపబడే సోషలిజం, ప్రణాళికాబద్ధ ఆర్థిక విధానం ఇదీ!

ప్రభుత్వం ధాన్యం, గోధుమ ధరలను

పెంచటం న హేతుకమా?

ప్రజల అత్యవసర వస్తువైన అహారధాన్యాల ధరలు ఇప్పటికే చుక్కలంటుతూ వున్నవి. ఇవి చాలవు, ఇంకా పెంచమని భూస్వాములు కాకిగోల ప్రారంభించారు. తగుదునమ్మా అని పెంచటానికి ప్రభుత్వం నిశ్చయించింది

ఇప్పుడున్న ప్రొక్యూర్ మెంటు ధరలు గిట్టుబాటుకావా?

కేంద్ర ప్రభుత్వ వ్యవసాయ, అహార మంత్రిత్వశాఖ, ప్రధాన పంటల ఉత్పత్తి ఖర్చులను తేల్చుటకై పూనుకొంది. స్టాండింగు టెక్నికల్ కమిటీ సూచనల మేరకు ఈ లెక్కలు ఎట్లా తయారుచేయాలో ఇన్స్టిట్యూట్ ఆఫ్ అగ్రికల్చరల్ రిశెర్చ్ స్టాటిస్టిక్సువారు నిర్ణయించారు. వ్యవసాయ విశ్వ విద్యాలయాలు, అగ్రి-ఎకనామిక్ రిశెర్చ్ సెంటర్లు మున్నగు వాటి సహాయంతో ఈ వివరమైన లెక్కల సేకరణ చేబట్టబడింది. పంజాబు, హరియానా, పశ్చిమ యు. పి. రాష్ట్రాలకు సంబంధించిన 1971, 1972 లెక్కలు ఇప్పుడు లభ్యమైనవి.

వాటి ప్రకారం ఉత్పత్తి ఖర్చుల వివరాలు ఇవి :

ఉత్పత్తి ఖర్చులంటే, వ్యవసాయ కార్మికులకు, జీత గాళ్ళకు యిచ్చే కూలి పశువుల ఖర్చు, విత్తనాలు, ఎరువులు, క్రిమిసంహారకాలు, నీటి పన్ను, పనిముట్లు పశువుల కొట్టాల అరుగు తరుగులు, పంట రుణాలపై వడ్డీ, భూమిశిస్తు వగైరా వన్నులు. పిటినిబట్టిచూస్తే గోధుమ ఉత్పత్తి ధర, క్వంటాలును, పంజాబులో రు 27.7 హరియానాలో రు 23.57 పశ్చిమ యు.పి. రు 19.43 లు ఎవరైనా భూమిని కవులుకు తీసుకుని చేస్తే ఆ కవులునుకూడా కలుపుకుంటే ఈ ఉత్పత్తి ధరలు కొద్దిగా పెరిగి, 28.44, రు 24.07 రు 19.64 అవుతాయి. దీనికి తన స్వంత భూమి కవులు విలువనూ, ఈ స్వంతపెట్టుబడిపై వడ్డీని కూడా కలుపుకుంటే పంజాబులో రు 54.34, హరియానాలో రు 41.59, పశ్చిమ యు. పి. లో రు 42.34 అవుతుంది. చివరకు, కుటుంబ శ్రమను కలుపుకొన్న పంజాబులో రు 61.4, హరియానాలో రు 48.10, పశ్చిమ యు. పి. లో రు 49.63 లు మాత్రమే అవుతుంది. ప్రొక్యూరు మెంటు ధర క్వంటాలుకు రు 76 లు కాబట్టి గోధుమను పండించే వ్యవసాయదార్లకు చక్కటి గిట్టుబాటు అవుతోంది. మామూలు ఖర్చులుచూస్తే పంజాబులో 131% హరియానాలో 161%, మొత్తం అమాంబాపతు ఖర్చులు చూస్తే పంజాబులో 20%, హరియానాలో 48% లాభం వస్తున్నది. అయినా ప్రొక్యూరు మెంటు ధరలను పెంచుతుందట ప్రభుత్వం!

(9 వ పే జీ త రు వా యి)

పద్మారావుగారు వివరించడము జరిగింది. సస్పెన్షన్ లోవుండి ఆఫీస్ బేరరుగా యెన్నికైన శ్రీ పూర్ణచంద్రారావుగారుకూడా కార్మికులనుద్దేశించి మాట్లాడటం జరిగింది. యూనియన్ మేనేజి మెంట్ తో చేసుకున్న అగ్రిమెంట్ 1972 డిశంబర్ లో అయి పోయింది. మరల క్రొత్త చార్టర్డ్ ఆఫ్ డిమాండ్స్ ను యూనియన్ తరపున చర్చించి మేనేజిమెంట్ కు యివ్వడం జరిగినది. కొద్ది రోజులో దేశములోవున్న అన్ని హెచ్. యమ్. టి. యూనిటర్ కిగ్ నైజ్ దు యూనియన్ ల ప్రతినిధులు కలసి మేనేజి మెంట్ తో చర్చించబోవుచున్నారు.

చేబ్రోలు రైసు మిల్లు

కార్మికుల విజయం

సంఘటితశక్తితో నిలబడి కూలిరేట్లు

పెంపుదల సాధన

పశ్చిమ గోదావరిజిల్లా తాడేపల్లి గూడెం తాలూకా చేబ్రోలు రైస్ మిల్లు వర్కర్స్ యూనియన్ కార్మికుల కోర్కెలను పరిష్కరించాలని కోరుతూ మేనేజిమెంటుకు ఒక మెమో రాండం యిచ్చింది. మేనేజిమెంటు ఏ చర్యా తీసుకోకుండా జాప్యంచేస్తూ వచ్చింది. ఇక గత్యంతరంలేక మే 1 వ తేదీన యూనియన్ సమ్మె నోటీసు యిచ్చింది. 3 వ తేదీ నుండి కార్మికులు సమ్మె ప్రారంభించారు. దానిమీదట లేబరు ఆఫీసరు (ఏలూరు) జోక్యం చేసుకొని యూనియన్ అధ్యక్షుడు-శ్రీ జి. కె. సత్యం (అడ్వకేటు), జిల్లా సి. ఐ. టి. యు. నాయకులు శ్రీ ఎ. వి. సుబ్బారావుగారితోను, మేనేజిమెంటుతోను సంప్రదింపులు జరిపిన అనంతరం సమ్మెను తాత్కాలికంగా మే 4 వ తేదీ నుండి విరమించడము, లేబరు ఆఫీసరు కన్సీలియేషన్ ప్రారంభించడం జరిగింది.

ఆ తర్వాత, ఉభయలూ సంప్రదింపులద్వారా సమస్యలు పరిష్కరించుకొమ్మని లేబరు ఆఫీసరు మే 7 వ తేదీన సలహా యిచ్చారు. దీనిమీదట యూనియన్ తరపున శ్రీయుతులు జి. కె. సత్యం, ఎ. వి. సుబ్బారావుగారలు మేనేజిమెంటు తరపున శ్రీ పెరుమాళ్ళ కృష్ణమూర్తిగారున్నూ ఉభయలకు మధ్యవర్తిగా తాడేపల్లి గూడెం రైసుమిల్లరు శ్రీ పి. సూర్య నారాయణరాజు నాలుగురోజులు జరిపిన చర్చలనంతరం కార్మికుల కోర్కెలను చాలవరకు అంగీకరించినమీదట మే 16 న యూనియన్ కు, మేనేజిమెంటుకు ఒక ఒప్పందం కుదిరింది.

ఒప్పందం వివరాలు

మెకానికల్ సిబ్బందికి (నెల జీతాలవారికి) ఇస్తున్న వేతనములపై ఒక్కొక్కరికి నెలకు రు 10 లు పెంచబడుతుంది.

మిల్లులో అవసరమైన సిబ్బంది నియమించబడును.

ప్రావిడెంటుఫండు అందరికీ సక్రమంగా అమలు చేయబడును.

ముఠాకూలీలకు ప్రతిఒక్కరికి రు 35 లు, శ్రీ కూలీలకు రు 30 లు బోనసు డిసెంబరులో యివ్వబడును.

శ్రీ కూలీలకు ప్రస్తుతం కూలిపై రోజుకు 12 పైసలు పెంచబడును. అనగా మొత్తం రోజుకు రు 2-12. ఇది 1973 డిసెంబరు ఆఖరు వరకు అమలులో వుంటుంది. ఆ తర్వాత ఉభయల ఆమోదంతో మార్పుచేయబడును;

ముఠా కూలీలకు (1) బియ్యం కాటా, (2) తవుడు (3) కుండిపోతలకు ప్రస్తుతంవున్న రేట్లమీద ఒక రూపాయి చొప్పున పెంచబడును.

వారాంతపు సెలవులు (ఆదివారం) ఓవర్ టైం వగైరాలు చట్టప్రకారం అమలుజరపబడును.

ఉడుకు ముఠాకు ప్రస్తుతం ఇస్తున్న రేట్లపై రు. 2 లు అదనంగా యివ్వబడును. అనగా మొత్తం 100 ఒస్తాలకు

కాంగ్రెసు యం. పి. లు, ఎం. ఎల్. ఏ లే

దగాకోరులని బీహారు కాంగ్రెసు మంత్రిప్రకటన

ఆహారధాన్యాల ధరలను అదుపులో పెట్టుటానికి ఒక మార్గంగా కాంగ్రెసు ప్రభుత్వం ఆహారధాన్యాల టోకు వ్యాపారాన్ని చేదబట్టుతానని ప్రకటిస్తూ వచ్చింది. మిల్లర యొక్క ధాన్యం నిల్వలపై లెవీ విధిస్తోంది.

బీహార్ లో కేదార్ నగ్ పాండే కాంగ్రెసు ప్రభుత్వం లెవీ విధానాన్ని అవలంబించింది. కాని ఈ లెవీని ఎగరగొట్టిన వారిలో ప్రముఖ స్థానం వహించినవారు కాంగ్రెసువారేనని, ఆ ప్రభుత్వంలోని ఆహారశాఖామంత్రి కాంగ్రెసు సమావేశంలో తెలియచేశారు.

లెవీ విధానం విఫలమవటానికి కారణం తాను కాదని అందుకు కారణం ప్రభుత్వంతో సహకరించటానికి నిరాకరించే కాంగ్రెసువాదులేనని ఆ రాష్ట్ర ఆహారశాఖామంత్రి ధియోడోరు బోద్రా ఆవేశంతో చెప్పారు. తన కెదురుగానున్న కాంగ్రెసు పార్లమెంటు సభ్యుని చూపిస్తూ "నీవు నీ లెవీని చెల్లించావా? లేదా చెప్పి" అని గద్దించాడు. సప్లయ్ యిన్ స్పెక్టరు మొదలు కొని కమిషనరీ వరకు ప్రతివాడూకూడ తనకు దోపిడిలో భాగం కావాలని కోరుతూవుంటే నేను యీ సరుకుల ధరలనెలా కంట్రోలు చేయగలుగుతాను? ఆఖరికి శాసన సభ్యులు, పార్లమెంటు సభ్యులూ, మంత్రులుగూడ దొంగలే. ఆహారశాఖామంత్రిని నేనొక్కడిని ఏం చేయగలను? నా కిదొక అరవచాకిరై పోయింది. దేశంలోనున్న ఆహారశాఖా మంత్రులందరూ దురదృష్టవంతులే" అని అన్నాడు.

ఎంతమంది అవినీతిపరులైన ఉద్యోగులపై చర్య తీసుకున్నది, తెలుపమని ఒక యం. ఎల్. ఏ. అడుగగా శ్రీ బోద్రా యిలా జవాబిచ్చాడు :

తీవ్రమైన శిక్షణాచర్యకు గురికావలసిన ఏ ఒక్క ఉద్యోగిని నేను సస్పెండ్ చేయలేకపోయాను. ఎందుకంటే చర్య తీసుకోకుండా ఆగమని కోరుతూ నాకు శాసనసభ్యులనుండి, మంత్రులనుండికూడ అనేక తెలిఫోన్ కాల్స్ వచ్చాయి.

(23-5-73 హిందూ పత్రికనుండి)

దీనిపై వేరే వ్యాఖ్యానం అవుసరం లేదు.

రు. 35 లు యివ్వబడును.

ఈ ఒప్పందం వెంటనే అమలు జరపబడుతుంది. ఇది 31-12-1974 వరకు ఉంటుంది. ఏవైనా మార్పులు కోరబడితే ఉభయపక్షాల ఆమోదంమీద చేసుకోవచ్చు.

ఒప్పందంపై యూనియన్ తరపున శ్రీయుతులు జి. కె. సత్యం, యం. డి. కమాలద్దీన్, ఎ. వి. సుబ్బారావుగారు, మేనేజిమెంటు తరపున శ్రీ పెరుమాళ్ళ కృష్ణమూర్తి సంతకాలు చేశారు.

ఈ ఒప్పందాన్ని యీ ప్రాంతంలోని కార్మికులు పెద్ద విజయంగా భావిస్తున్నారు.

ఉత్తర ప్రదేశ్ లోని తూర్పు ప్రాంతపు వామపక్ష ప్రేడ్ యూనియన్ల మహాసభ పోరాటాల్లోకి యావత్తు కార్మికవర్గాన్ని సమైక్యపరచటమే మహాసభ ఆశయం

ఉత్తరప్రదేశ్ లోని తూర్పుప్రాంతపు వామపక్ష ప్రేడ్ యూనియన్ల మహాసభ మే నెల 12 వ తేదీన వారణాసిలో జరిగింది. 300 మంది ప్రతినిధులు హాజరయ్యారు. సి.ఐ.టి.యు. ఉపాధ్యక్షులు కామ్రేడ్ జ్యోతిబాసు మహాసభను ప్రారంభించారు.

సి. ఐ. టి. యు. యూనియన్లు, హెచ్.యం.పి. యూనియన్లు, కేంద్ర, రాష్ట్ర ప్రభుత్వోద్యోగుల సంఘాలు, తదితర ఇండిపెండెంటు యూనియన్లను కలిపి ఈ మధ్యనే 'సంయుక్త ప్రేడ్ యూనియన్ కౌన్సిల్'ను ఏర్పాటుచేశాయి. ఈ కౌన్సిల్ అధ్యక్షాన్నే పై మహాసభ జరిగింది.

ప్రభుత్వ కార్మిక వ్యతిరేకపాలనలను ఎదిరించి పోరాడటానికిగాను సంయుక్త ప్రేడ్ యూనియన్ కౌన్సిల్ ఏర్పడింది. అలాగే ఆ కౌన్సిల్ తన ప్రకటనలో మరొక విషయాన్నికూడా నొక్కిచెప్పింది. ప్రేడ్ యూనియన్ ఉద్యమంలో పాతుకొని వున్న సంస్కరణవాదతత్వాన్ని, అర్థికవాదతత్వాన్ని ఎదిరించి పోరాడవలసిన అవుసరం వున్నదని చెప్పింది.

మే 12 నాటి మహాసభ ముందుంచిన సమస్యలు అందరికీ బోనసు; జీవనవేతనం, పెరుగుతున్న ధరలనదుపుచేయటం, నిరుద్యోగులకు ఉద్యోగాలు లేదా నిరుద్యోగ భృతి, ప్రేడ్ యూనియన్ హక్కుల పరిరక్షణ.

మహాసభను ప్రారంభిస్తూ కామ్రేడ్ జ్యోతిబాసు ఈ విధంగా అన్నారు. 'పాలకవర్గాలు ప్రేడ్ యూనియన్ ఉద్యమంమీద భౌతికంగానేకాక రాజకీయంగాకూడా లీప్రమైన దాడిచేస్తున్నాయి. ఉద్యోగులకు, కార్మికులకు జీతాలు పెరగటం వల్ల ధరలు పెరుగుతున్నాయని వారు అంటున్నారు. 22 కోట్ల

మంది ప్రజలు దరిద్రస్థాయికంటే సీనమైన బ్రతుకును వెళ్ళబుచ్చుతున్నారని కార్మికుల జీతాలు పెంచితే వారి పరిస్థితిని మెరుగుపర్చటం సాధ్యపడదనీకూడా చెబుతున్నారు. అలాగే ఉద్యోగులకు వ్యతిరేకంగా నిరుద్యోగులను సమీకరించ ప్రయత్నిస్తున్నారు. ఇలాంటి పరిస్థితుల్లో అన్ని రంగాల్లోను ప్రభుత్వానికి వ్యతిరేకంగా పోరాడటం తప్ప వేరు మార్గం లేదు' రైతుల, విద్యార్థుల ఉద్యమాలతో కార్మికవర్గ ఉద్యమాన్ని జోడించవలెనని పిలుపిస్తూ కామ్రేడ్ జ్యోతిబాసు తమ ఉపన్యాసాన్ని ముగించారు.

వారణాసి సంయుక్త ప్రేడ్ యూనియన్ కౌన్సిల్ కన్వీనరు సత్యనారాయణతివారి మాట్లాడుతూ యిలాంటి మహాసభల ద్వారా వామపక్ష ప్రేడ్ యూనియన్లను ఐక్యపరుస్తూ పోరాటాల్లోకి యావత్తు కార్మికవర్గాన్ని సమీకరించటమే మహాసభ ఆశయమన్నారు. అలాంటి ఐక్యత పోరాటాలకు తగిన పరిస్థితులను యీ మహాసభ కల్పిస్తుందన్నారు.

ఇలాంటి మహాసభలనే గోరక్ పూర్, అజంఘర్, మీరాపూర్, అల్లాబాద్లలో కూడా జరపాలని మహాసభ నిర్ణయించింది. అందుకై 21 మందితో ఒక అడ్డహక్ కమిటీని సత్యనారాయణ తివారిని కన్వీనరుగా నియమించింది

ముగింపు ఉపన్యాసంలో కార్మికవర్గాన్ని రాజకీయంగా చైతన్యవంతులను చేయాలని కామ్రేడ్ శివవర్మ అన్నారు.

అనంతరం బహిరంగసభలో కామ్రేడ్ జ్యోతిబాసు మాట్లాడుతూ ప్రభుత్వ కార్మిక వ్యతిరేక విధానాలను విమర్శించారు.

పెట్టుబడిదారీ విధానాన్ని నిర్మించటం మూలంగానే దేశంలో ఆర్థిక దుస్థితి ఏర్పడిందనీ, దీనిని పరిష్కరించలేక ప్రభుత్వం ఏకపార్టీ నియంతృత్వంవైపు త్వరత్వరగా ప్రయాణం చేస్తున్నదని యీ ప్రమాదాన్ని ఎదిరించిపోరాడాలని, ఓడించాలని అన్నారు.



కార్మికులు, ఉద్యోగుల సంఖ్య

దేశం	సంవత్సరం	ఆర్థిక రంగంలో పనిచేసే జనాభా	వ్యవసాయంకాక ఇతర రంగాలలో పనిచేసే కార్మికుల, ఉద్యోగుల సంఖ్య	3 వ కాలంలో 4 వ కాలం శాతం
ఇండియా	1971	18,36,10,000	2,40,90,000	13.1
జపాను	1970	5,27,60,000	3,30,03,000	62.6
ప్రాంసు	1970	2,13,30,000	1,55,80,000	73.0
ఆస్ట్రేలియా	1966	48,60,000	38.80,000	79.8
కెనడా	1971	86,30,000	72,50,000	84.0
ఇంగ్లాండు	1966	2,48,60,000	2.19,70,000	88.4
అమెరికా. సం. రా	1970	8,59,00,000	7,59.80,000	88.5

(మూడవ పే కమిషన్ నివేదిక నుండి)

మనస్థితి ఏమిటో అద్దంలో ముఖం కన్నడినట్లు కన్నడుతోంది.

కేటగరైజేషన్ విషయంతో ఏ మాత్రం రక్షణ లేకపోవటం చాలా దారుణం. మద్రాస్ కమిటీ రిపోర్టు సాధారణ భీమా వుద్యోగుల నందరినీ తీవ్రమయిన అసంతృప్తిలో వుంచింది. ప్రస్తుతం వున్న జీతాలను తగ్గించుటకు, ఐదు సంవత్సరాల వరకూ జీతాలు పెరగనట్లు కొత్త స్కేళ్ళను సిఫార్సు చేసింది. కేటగరైజేషన్ పేరుతో చాలామందిని లోయర్ కేటగిరీలోనికి తీసుకురావటం జరిగింది. ఈ సిఫార్సులు ప్రభుత్వ కార్మిక వ్యతిరేక విధానాలకు ఉదాహరణగా వున్నది. ఈ సమావేశం ప్రభుత్వం వెంటనే మద్రాస్ కమిటీ రిపోర్టును రద్దుచేయాలనీ, ఉద్యోగుల ప్రతినిధులతో సంభాషణలు జరిపి వారితో అంగీకారానికి రావాలని కోరుతున్నది.

ప్రైవేటు బస్సుల జాతీయం

ఆంధ్రప్రదేశ్ ప్రభుత్వం 1966 సంవత్సరంనాటికి జాతీయంచేయని అన్నిజిల్లాలలో జాతీయం చేస్తామని ప్రకటించి నేడు ఆర్. టి. సి. యాజమాన్యం 'ఫేసిన్' కొరత కారణంగా ఐదుసంవత్సరాలపాటు వాయిదా వేస్తూ ప్రకటించడం, ప్రైవేటు యాజమానుల ఒత్తిడికిలోంగి చేస్తున్న చర్యగా ఈ కమిటీ భావిస్తుంది.

1972 లో కర్నూలు జిల్లాలో రూటును జాతీయంచేసి, అక్కడ ప్రైవేటు బస్సులలో పనిచేస్తూ వచ్చిన కార్మికులకు ఉద్యోగ అవకాశాలు పూర్తిగా కలిగించలేదు.

రాయలసీమలో కొన్ని రూటు జాతీయం చేయతల బెట్టుగా కోర్టులలో యాజమానులు రిట్ పిటిషన్లు వేస్తున్నారు.

గత ఏ సంవత్సరాలుగా తూర్పుగోదావరి, విశాఖ, శ్రీకాకుళంజిల్లాలమీదుగా 100 ఆర్. టి. సి. లాంగ్ రూటు పేరుతో ప్రవేశపెట్టారు. యీ బస్సులలో ఆయా జిల్లాలోని అనుభవశాలులైన మోటారు కార్మికులకు ఉద్యోగా లిచ్చుటలేదు.

అందువల్ల ఎలాంటి జాప్యంలేకుండా అన్నిజిల్లాలలోను బస్సురూటును జాతీయం చేయాలని ప్రైవేటుబస్సులపై పని చేస్తున్న కార్మికులందరికీ పని భద్రత కల్పించాలని ఈ సమావేశం తీర్మానిస్తున్నది.

అనపర్తి ఐ. ఎల్. టి. డి. ఫ్యాక్టరీలో ఐదుగురు

శ్రీ కార్మికుల తొలగింపు ఖండిస్తూ తీర్మానం

1971 సం॥ లో ఎ. ఐ. టి. యు. సి. అనుబంధసంస్థ ఏ.సి. పేపరుమిల్స్ వర్కర్స్ యూనియన్ ఐ. ఎల్. టి. డి. సి. మేనేజిమెంటుతో చేసుకున్న ఐదుసంవత్సరాల ఎగ్రిమెంటులో ఒక భాగం మేనేజిమెంటు నిర్ణయించిన ఉత్పత్తి తొలగించితే తొలగించవచ్చుననే హంకాన్నాధారంగా అనేక డిపోలలో కార్మికులను తొలగించడం జరుగుతుంది.

పై క్లాజు నాధారంగా 18-6-73 తేదీ ఒక సంవత్సరం సర్వీసు కలిగిన ఏ గురు ఫైమ్మింగుచేసే శ్రీలను అనపర్తి ఐ.ఎల్. టి.డి మేనేజిమెంటు తొలగించింది.

కొత్త ఫ్యాక్టరీ ఉత్పత్తి ఏవరేజికిమించి కార్మికులు

ఇదేనా స్వావలంబనం? శ్రీమతిజీ!

మన దేశం తనకాళ్ళపై తానే నిల్వాలనీ, ఎవరిని దేవి రించి అప్పులు అడగకుండా మన వనర్లను మనమే సేకరించు కోవాలనీ శ్రీమతి ఇందిరాగాంధీ ప్రబోధించనిరోజులేదు.

బంగ్లాదేశ్ వ్యవహారంలో ఆమెరికాబంగళాఖాతంలోకి సప్తమ నౌకా దళాన్ని పంపి మనలను బెదిరించి నప్పటినుండీ, మనకు అర్థిక సహాయాన్ని నిల్పివేసినప్పటినుండీ శ్రీమతి ఇందిరాగాంధీ ఈ స్వావలంబన సిద్ధాంతాన్ని దొరకపుచ్చు కొన్నది. వృద్ధనారీ పతివ్రతాః !

అయితే ఈమధ్య ఆమెరికాచుట్టూ ప్రదక్షిణలు చేసిన పిమ్మట ఆమెరికా తిరిగి అర్థిక సహాయాన్ని చేస్తానంటుంది. వెంటనే శ్రీమతి ఇందిరాగాంధీ స్వావలంబన సిద్ధాంతాన్ని చిత్తుకాగితాలబుట్టలోపారేసి భిక్షాపాత్రను ముందుకుజాపింది.

ఇండియాకు భిక్షం పెట్టటానికి ఏర్పడ్డ 'ఎయిడ్ ఇండియా క్లబ్బు' (ఆమెరికా సంస్థలకు తదితర ఋణదాతలకు ఇది మారు పేరు) మన దేశానికి ఈ ఏడాది 120 కోట్ల డాలర్లు (సుమారు రు. 850 కోట్లు) రుణం యిస్తానని తీర్మానించాయి.

ఇందిరాగాంధీ ప్రభుత్వం జన్మతరించింది. కుచేలుని యెడ కృష్ణపరమాత్మ అనుగ్రహించాడు !

అయితే ఆమెరికా ఒక పరతు పెట్టింది. తనతో నేరుగా సంభాషించి తన అవుసరాలేమిటో, ఇండియా చెప్పితేనే తాను తన వాటా అప్పును (ఇదే అప్పులో ప్రధాన భాగం) ఇస్తానంటోంది.

భారత ప్రభుత్వం రెడీ అంటోంది.

చేస్తున్నా పై తొలగింపు క్రమ విరుద్ధం, చట్ట విరుద్ధం అని యీ కమిటీ భావిస్తూ, పై సమస్యపై అనపర్తి కార్మికవర్గము చేసిన ఆందోళనను బలపరుస్తూ, మేనేజిమెంటు ఏ గురు శ్రీ కార్మికులను పనిలో చేర్చుకోవాలని యీ కమిటీ మేనేజిమెంటును డిమాండు చేస్తోంది.

లే ఆఫ్ కాలానికి పూర్తిజీతం యివ్వాలి

ప్రభుత్వం అవలంబించే పానింగు లోపభూయిష్టంగా వుండటంవల్లా, రైల్వే ట్రాన్సుపోర్టు అసమర్థతవల్లా బొగ్గు కొరత, కరెంటు కొరత ఏర్పడి రాష్ట్రంలో అనేక ఫ్యాక్టరీలు చాలా రోజులు మూతబెట్టబడటమూ, తక్కువ శక్తితో పని జేస్తూ వుండటమూ జరుగుతువుంది. సిమెంటు, జాత్ పరిశ్రమలోని అన్ని ఫ్యాక్టరీలు అనేక రోజులు మూతబడినవి. ఇందుమూలకంగా కార్మికులకు లే ఆఫ్ ప్రకటించబడి, వారి జీతాలలో కోతబడటం జరిగింది. ప్రభుత్వంయొక్క, మేనేజిమెంటుయొక్క అసమర్థతకు కార్మికులను బలిచేయటమే ఇది. పరిశ్రమలకు విస్తారంగా క్షేమ నిధులూ, రిజర్వులూ వున్నప్పటికీ ఈ విధంగా కార్మికులకు అసలే హీనంగావున్న జీతాలలో కోతబెట్టడం దారుణం. కాబట్టి బొగ్గు, కరెంటుల కొరత మూలకంగా పరిశ్రమలలో లే ఆఫ్ ప్రకటించినా, తక్కువ శక్తితో పనిచేయించినా, కార్మికులకు పూర్తిజీతం యివ్వాలని ఈ విధంగా చట్టాన్ని మార్చాలని ఈ కమిటీ ప్రభుత్వాన్ని, యాజమానులనూ కోరుచున్నది.

ధరల పెరుగుదలకు రాజమండ్రిలో

నిరసన ప్రదర్శన

ధరలు విపరీతంగా పెరిగి సామాన్యప్రజల జీవితం దుర్భరమై పోయేందుకు కారణం కేంద్ర, రాష్ట్ర ప్రభుత్వాలన్ని ప్రభుత్వం ఒకటై గ్రామీణ భూస్వాములకు, దేశాన్ని అన్ని రంగాలలోను కొల్లగొట్టే బడాపెట్టుబడిదారకు రాయితీలు కల్గిస్తూ, ఆహార ధాన్యాలను జాతీయం చేస్తామని చేసే ప్రకటనలు వట్టి బూటకమని, ప్రజల పోరాటాలద్వారా మాత్రమే ప్రజలకు సరసమైన రేటుకు ఆహారవస్తువులు అందుబాటు కాగలవని నిన్న సాయంకాలం రాజమండ్రి ఆల్ కట్ తోట భగత్ సింగ్ చౌక్ లో సిటీ కమ్యూనిస్టు కమిటీ (మార్క్సిస్టు), పెంటర్ ఆఫ్ ఇండియన్ ట్రేడ్ యూనియన్స్, సంయుక్త యాజమాన్యాన జరిగిన బహిరంగసభకు అధ్యక్షత వహిస్తూ జిల్లా కమ్యూనిస్టు కమిటీ (మార్క్సిస్టు) కార్యదర్శి శ్రీ జి. యస్. బాలాజీదాస్ ఉద్ఘాటించారు.

ప్రముఖ ట్రేడ్ యూనియన్ నాయకులు శ్రీ పి. శ్రీరాములు, జి. జనార్ధనరావు మూడవ పేకమిషన్ రిపోర్టులో జాతీయ కనీస వేతనం నిరాకరించబడినదని రైల్వే కార్మికులకు కనీస వేతనం రు. 185 లు నిర్ణయించడం ప్రభుత్వకార్మిక వ్యతిరేక విధానానికి మచ్చుతునక అని తెలియజేశారు. సభా ప్రారంభములో యితీవల రైల్వే ప్రమాదంవలన మరణించిన సర్కిల్ సెంట్రల్ రైల్వే ఎంప్లాయిస్ యూనియన్ కార్యకర్త శ్రీ కిలారి సత్యం మరణానికి శ్రద్ధాంజలి ఘటించారు.

జీవితాపసర వస్తువులపై భచ్చితమైన కంట్రోలు విధించి పంపిణీ బాధ్యత ప్రభుత్వం స్వీకరించాలని, హోల్ సేల్ వ్యాపారం ప్రభుత్వం నిర్వహించాలని షుడ్ కార్పొరేషన్ బియ్యం కిలో రూపాయికి అమ్మించాలని, నూనె రు. 4 లు అమ్మించాలని - నిఘా కమిటీలను వేసి దొంగ నిల్వలను బయటకు వేయాలని డిమాండు చేశారు.

ఉదయం వందమంది కార్యకర్తలు సి. ఐ. టి. యు. కార్యాలయంనుండి జెండాలు, బ్యానర్లతో పట్టణమంతా ధరల పెరుగుదలపై నిరసన తెలుపుతూ సైకిల్ ర్యాలీ నిర్వహించారు. ర్యాలీకి శ్రీయుతులు జూపూడి వెంకటేశ్వరరావు, బేల అప్పారావు, జి. యల్. రెడ్డి, అత్తిల కృష్ణ, దాసరి సత్యనారాయణ నాయకత్వం వహించారు.

ర్యాలీ ఇన్నిసుపేట బస్సుస్టాండులో ముగిశాక ప్రదర్శకుల సుద్దేశించి జిల్లా ట్రేడ్ యూనియన్ నాయకులు శ్రీ వుప్పలూరి సుబ్బారావు ప్రసంగించారు.

డివిజనల్ ఇ. యల్. ఆర్. కార్మికుల మహాసభ ఆగస్టు నెలలో రాజమండ్రిలో జరుపనిర్ణయం

విజయవాడ డివిజనులో దాదాపు 11 వేలమంది దిన కూలీలుగా పనిచేయుచున్నారు.

ఈ ఇ. యల్. ఆర్. కార్మికులు సంవత్సరాల తరబడి ఆందోళనలు చేసిన ఫలితముగా వీరి సర్వీసు పరిస్థితులు మెరుగు చేయాలని రైల్వే బోర్డునుండి ఎప్పటికప్పుడు ఆర్డర్స్ వున్నప్పటికి వాటిని అమలుపరచుటకు మళ్ళా ఈ కార్మికులు ఆందోళన,

నంద్యాల ఇ.యల్.ఆర్.

కార్మికుల పోరాటం

నంద్యాల రైల్వే పి.డబ్ల్యు.ఐ. క్రింద దాదాపు 80 మంది దినకూలీలు ఫూట్ సెక్షన్ లో పనిచేస్తున్నారు. పి. డబ్ల్యు. ఐ. ఉత్తరువు ప్రకారం వీరు జూన్ 21, 22 వ తేదీలలో స్వగ్రామాల నుండి నంద్యాల స్టేషనులో పనిచేయుటకు రాగా ఆ సమయంలో ఫ్లైయింగ్ స్క్వాడ్ టి. టి. ఐ.లు ఇ. యల్. ఆర్. కార్మికులను 7 గురిని టిక్కెటు లేదనే నెపంతో మేజిస్ట్రేట్ ముందు హాజరుపర్చి రు. 125-30 లు జరిమానా కట్టించినారు.

ఎంప్లాయిస్ యూనియన్ కార్యకర్తలు ఈ విషయాన్ని టి. టి. ఐ. లకు, పి. డబ్ల్యు. డి గార్ల దృష్టికి తెచ్చి ఈ అన్యాయాన్ని అపవలసిందిగా కోరారు. తిరిగి 23 వ తేదీన కూడా యిలాగే డ్యూటీకివచ్చిన ఇద్దరు కార్మికులను కోర్టులో హాజరు పెట్టుటం జరిగింది.

దీనిపైన ఇ. యల్. ఆర్. కార్మికులందరూ ఏకమై కోర్టులో పెట్టినవారిని విడుదలచేయనిదే తామూ పనికిపోమని పట్టుపట్టి ఉదయం 10 గంటల నుండి సాయంత్రం 3 గంటల వరకు బైరాయింపు చేసినమీదట ఆ యిద్దరు కార్మికులు విడుదల చేయబడ్డారు. కార్మికుల తరపున పి. డబ్ల్యు. ఐ. గారే జరిమానా చెల్లించారు.

టిక్కెట్టులేని ప్రయాణీకులపై చర్య తీసుకొనుటకు బదులుగా టి. టి. ఐ. లు డ్యూటీకి వచ్చే రైల్వే కార్మికులను సతాయించటాన్ని ఎంప్లాయిస్ యూనియన్ నిరసించింది. యూనియన్ అధ్వర్యాన 23 వ తేదీన ఇ.యల్.ఆర్ కార్మికులు ప్రతిఘటించిన తర్వాత మరునాటినుండి వీరిపట్ల సక్రమంగా వ్యవహరించటం జరుగుతోంది.

సమ్మెలు చేసేగాని ఫలితము యుండుటలేదు.

పై సమస్యలమీద ఈ డివిజనులో పనిచేయు ఇ. యల్. ఆర్. కార్మికులను పెద్దఎత్తున సమీకరించుటకు రాజమండ్రిలో ఆగస్టు నెలలో మహాసభ జరుపుటకు ఎంప్లాయిస్ యూనియన్ రాజమండ్రి బ్రాంచి నిర్ణయించినది.

ఈ మహాసభలో ఈ క్రిందికోర్కెలను సాధించుటకు కార్యక్రమము తీసుకోబడును.

1. ఇ. యల్. ఆర్. కార్మికుల దినకూతీ రు. 6 లు
2. దినకూలీ రేటులో అడమగవ్యత్యాసముయుండరాదు.
3. అడమగ సీనియర్ కూలీలకు తక్షణము స్కేలును అమలుపరచుచు బకాయిలు మంజూరు చేయవలయును.
4. ప్రస్తుతము స్కేలును తీసుకొను కార్మికులను పర్సినెంటు చేయాలి.
5. ఇ.యల్.ఆర్. కార్మికులకు వైద్య సదుపాయములు కల్పించాలి.

పై మహాసభ ఇ. యల్. ఆర్. కార్మికుల భవిష్యత్తును దిద్దుటకు ఒక కార్యక్రమము నిర్ణయించవలయును. కనుక పై సభలో వేలాదిమంది కార్మికులు పాల్గొని జయప్రదం చేయాలని ఎంప్లాయిస్ యూనియన్ ప్రధానకార్యదర్శి కామ్రేడ్ యం. వి. సుబ్బయ్య విజ్ఞప్తి చేయుచున్నారు.

కేంద్ర ప్రభుత్వోద్యోగులు పోరాటానికి సమాయత మౌతున్నారు

కాన్ఫెడరేషన్ ఆఫ్ సెంట్రల్ గవర్నమెంటు ఎంప్లాయిస్ అండ్ వర్కర్స్ కన్వెన్షన్ ఏప్రిల్ 15 - 16 తేదీలలో రాజస్థాన్ లోని జైపూర్ లో జరిగింది. వైస్ ప్రెసిడెంటు కామ్రేడ్ నాగ్ చౌదరి అధ్యక్షత వహించారు.

దేశమంతటా వివిధ రాష్ట్రాలనుండి 65 కోఆర్డినేటింగ్ కమిటీలకూ, కాన్ఫెడరేషన్ కు అనుబంధంగావున్న 14 అఖిల భారత సంస్థల నుండి సుమారు 100 మంది ప్రతినిధులు యీసదస్సుకు హాజరైనారు.

కామ్రేడ్ నాగ్ చౌదరి తన ప్రారంభోపన్యాసంలో కాన్ఫెడరేషన్ను ఎదుర్కొంటున్నటువంటి అనేక సమస్యలను గురించి వివరించారు. 1968 కేంద్ర ప్రభుత్వోద్యోగుల సమ్మెలో శ్రీయుతులు ఓంప్రకాశ్ గుప్తా మధుసూదన్ లు నిర్వహించిన పాత్రను విమర్శించాడు. ఇటీవల శ్రీ మధుసూదన్ అక్రమంగా ఏర్పర్చిన పోటీ కమిటీని ఖండించి ఇటువంటి సంఘ విచ్ఛిన్న చర్యలకు పాల్పడవద్దని విజ్ఞప్తి చేశారు. తాను ఐక్యత కొరకై తహతహలాడుతున్నటు నటించ ప్రయత్నిస్తున్న శ్రీ ఓంప్రకాశ్ గుప్తా తనకుగల విషాదకర అనుభవాలను తెలియజేశారు.

కాన్ఫెడరేషన్ ప్రధాన కార్యదర్శి కామ్రేడ్ వ్యాస్ మాట్లాడుతూ 1960 నుంచి జరిగిన ఆందోళనను గుర్తుకు తెచ్చారు. తన ప్రసంగం ఆఖరులో కేంద్ర ప్రభుత్వ ఉద్యోగులైన రైల్వే, డిఫెన్సు, పి. ఆండ్ టి. కార్మికులకూ యితర కేంద్ర ప్రభుత్వోద్యోగులకూ, రాష్ట్ర ప్రభుత్వోద్యోగులకూ, స్థానిక సంస్థల ఉద్యోగులకూ విజ్ఞప్తి గావించా అందరూ కలిసి ఐక్యంగా అన్నిస్థాయిలలోనూ తీవ్రమైన ఉద్యమాన్ని సాగించాలని కోరారు.

పిమ్మట నేషనల్ ఫెడరేషన్ ఆఫ్ పోస్టు అండ్ టెలిగ్రాఫ్ ఎంప్లాయిస్ ప్రధాన కార్యదర్శి కామ్రేడ్ రాజన్ మాట్లాడుతూ కేంద్ర, రాష్ట్ర ప్రభుత్వాల స్థానిక సంస్థల ఉద్యోగులందరూ ఐక్యంగా అవుసరాల ప్రాతిపదికపై కనీస వేతనాల నిర్ణయంకొరకు, బోనసుకొరకు, కక్షసాధింపు చర్యలకు వ్యతిరేకంగాను పోరాడవలసిన అవుసరాన్ని గురించి నొక్కిచెప్పారు. పిమ్మట కోఆర్డినేటింగ్ కమిటీల ప్రతినిధులు మాట్లాడారు.

సదస్సులో 3 వ పే కమీషన్ రిపోర్టును తిరస్కరిస్తూ ఒక తీర్మానం అంగీకరించబడింది. మరొక తీర్మానంలో 1949 ప్రాతిపదికగా 215 పాయింట్లు ధనం సూచీవద్ద 250 రూపాయలు కనీస వేతనాన్ని నిర్ణయించాలని, ధరల పెరుగుదలకు పూర్తి భర్తీగా కరువుభత్యం యిచ్చే సూత్రాన్ని అనుసరించాలని, అందరికీ 8 1/3% బోనసు యివ్వాలని, యిప్పుడున్న సౌకర్యాలలో వేటిని తగ్గించరాదనీ, యింటి అద్దె ఎలవెన్ను, సిటీ కాంపెన్సేటరీ ఎలవెన్నులను పెంచాలనీ రిటైరెనపుడు ఆఖరున తీసుకున్న జీతాన్నిబట్టి 30/60 ప్రకారం పెన్షనును నిర్ణయించాలని పెన్షనుదారులకు కరువుభత్యం యితర సౌకర్యాలనుకూడ కలుగజేయాలని, కక్షసాధింపు చర్యలు విరమించాలని, రాజ్యాంగచట్టం ప్రకారం లోగడ బర్తరఫ్ చేయబడిన వారినందరిని తిరిగి పనుల్లోకి తీసుకోవాలని, నిర్బంధ చట్టా

ఇంజనీరింగు కార్మికుల సమ్మె విరమణ

(16 వ పేజీ తరువాయి)

వాటికి అంగీకరించాయి. వామపక్ష యూనియన్లు చివర నిమిషంలోకూడ చేసిన విజ్ఞప్తులను లెక్కచేయకుండా అవి త్రైపాక్షిక ఒప్పందంమీద సంతకం చేశాయి; సమ్మె పిలుపును విరమించాయి. గత్యంతరంలేక వామపక్ష శ్రేణి యూనియన్లు యిష్టం లేకపోయినా ఒప్పందంమీద సంతకం చేసి సమ్మెను విరమించాల్సి వచ్చింది.

జూన్ 25 న మెటల్ అండ్ ఇంజనీరింగ్ వర్కర్స్ యూనియన్ ఫెడరేషన్ ప్రధాన కార్యదర్శి శాంతి ఘటక్ ఒక పత్రికా ప్రకటనచేస్తూ ఐ. యన్. టి. యు. సి; ఎ. ఐ. టి. యు. సి, హెచ్. ఎం. ఎస్. ల నాయకత్వాల చర్యను నిరసించాడు. 'ఈ ఒప్పందంమాకు ఏ మాత్రం సంతోషకరమైనదికాదు. ఇష్టంలేని స్థితిలో యీ ఎగ్రిమెంటుమీద మేము సంతకం చేయవలసివచ్చింది' అని కూడ అన్నాడు. 'పై మూడు సంస్థలూ రంగు ఫిరాయింపకపోతే న్యాయమైన పరిష్కారానికి యజమానులను లొంగదీయగలిగి వుండేవారమనికూడ శ్రీ ఘటక్ అన్నారు. అనంతరం సి.ఐ.టి.యు, యు.టి.యు.సి, యు. టి. యు. సి. (లెనిన్ సారణి), టి.యు.సి.సి.ల తరపున విడుదల చేయబడినఒక పత్రికా ప్రకటనలోకూడ శ్రీ ఘటక్ వెలిబుచ్చిన అభిప్రాయమే ప్రతిధ్వనించింది.

ఇప్పుడు కుదిరిన త్రైపాక్షిక ఒప్పందం 1973 మే నెల నుండి 1976 డిశంబరు 31 వరకు అమలులో యుంటుంది. ఈ ఒప్పందం ప్రకారం 50 నుండి 249 మంది వరకు పనిచేసే ఫ్యాక్టరీలోరు50లు వేతనం పెరుగుతుంది. 1973 మే నెల నుండి రు 35 లున్నా తర్వాత 1974 నుండి 1976 వరకు మూడు సమాన యింక్రిమెంటులో మిగతాపైకమూ చెల్లించబడుతుంది.

అలాగే 250 నుండి 1000 మందివరకూ పనిచేసే ఫ్యాక్టరీలలోకూడ రు 50 వేతనంలో పెరుగుతుంది. 1973 మే నెల నుండి 45 రూపాయలునూ మిగతా పైకము రెండు సమాన యింక్రిమెంటుగా మరుసటి రెండు సంవత్సరాల్లో చెల్లించబడుతుంది.

1000 మందికి మించిన ఫ్యాక్టరీలలో వేతనం పెరుగుదల రు 54 లు 1973 మే నెల నుండి, రు 49 లునూ మిగతాది రెండు సమాన యింక్రిమెంటుగా మరుసటి రెండేళ్లలోనూ చెల్లించబడుతుంది.



లన్నింటిని ఉపసంహరించాలని, క్యాజువల్, కాంటెంజెంటు, వర్కు ఛార్జి డ్యూ, ఎక్స్ట్రా డిపార్టుమెంటల్ మున్నగు తాత్కాలిక ఉద్యోగులందరి సర్వీసులను రెగ్యులరైజు చేయాలని కోరబడింది. ఈ కోర్కెలను సాధించుటకై అంచలవారి కార్యక్రమాన్ని నిర్ణయించటమైనది. అవుసరమైనచో సమ్మె పోరాటానికూడ సిద్ధంగా వుండాలని హెచ్చరించబడింది.

కాన్ఫెడరేషన్ విచ్చిన్నానికి శ్రీ మధుసూదన్ వగైరాలు గావించే ప్రయత్నాలను ఖండిస్తూ మరొక తీర్మానం చేయబడింది.

పశ్చిమ బెంగాలులో

త్రైపాక్షిక ఒప్పందం జరగటంతో ఇంజనీరింగ్ కార్మికుల సమ్మె విరమణ

ఐ.యన్.టి.యు.సి, హెచ్.ఎం.ఎస్. ఎ.ఐ.టి.యు.సి లు వెనకడుగు వేసిన ఫలితం

ఐ.యన్.టి.యు.సి; ఎ.ఐ.టి.యు.సి; హెచ్.ఎం.ఎస్. లు మరొకసారి వెనకడుగు వేశాయి. ఈ మూడు సంస్థలు యిలా వెనకడుగు వేయకుండా వున్నట్లయితే ఇంజనీరింగ్ కార్మికులు ఐక్య పోరాటంద్వారా తమ కోర్కెలకు న్యాయమైన పరిష్కారం పొందగలిగేవారు; యజమానులను లొంగదీసుకోగలిగేవారు.

మే నెల 16 వ తేదీన జరగవలసిన సమ్మె సందర్భంలో కూడ పై మూడు సంస్థలు యిదే విధంగా వెనకడుగు వేశాయి. సమ్మెకు అన్ని ఇంజనీరింగ్ ఫెడరేషన్లు సిద్ధమవుతాయుండగా రి.లక్షల మంది ఇంజనీరింగ్ కార్మికుల ప్రయోజనాలను నిర్లక్ష్యంచేసి పశ్చిమబెంగాలు ముఖ్యమంత్రి చేసిన విజ్ఞప్తికి ప్రాధాన్యత యిచ్చి మే నెలలో జరగవలసిన సమ్మెను ఏకపక్షంగా నెల రోజులపాటు వాయిదా వేశాయి. సి. ఐ. టి. యు; యు. టి. యు. సి; యు. టి. యు. సి. (లెనిన్ సారణి), టి. యు. సి. సి. లు చేసిన విజ్ఞప్తిని కూడా ఆ సంస్థలు లెక్కచేయలేదు. విశాలమైన ఐక్యత దృష్ట్యా యీ ఒప్పందంమీద సి.ఐ.టి.యు. తదితరసంస్థలు సంతకం చేయకతప్పలేదు. పోనీ జూన్ 25 న సమ్మె ప్రారంభిద్దామని అన్ని ఫెడరేషన్లు అనుకున్న ప్రకారమైనా నిలబడ్డాయాఅంటే ఐ.యన్.టి.యు.సి; ఎ.ఐ.టి.యు.సి; హెచ్.ఎం.ఎస్. ల కూటమి యీ పర్యాయం కూడా ఆఖరుక్షణంలో సమ్మె నుండి వెనక్కితగ్గి కార్మికుల ప్రయోజనాలను దెబ్బతీసే విధంగా ఒప్పందంమీద సంతకాలు చేశాయి.

పరిష్కారం నిమిత్తం ఒక నెల గడువుకావాలని కోరిన పశ్చిమబెంగాల్ ముఖ్యమంత్రి చేసింది ఏమిలేదని నిరుపయోగమైందని తేలింది. త్రైపాక్షిక సంప్రతింపులు జరిగిన యీ కాలమంతటా యజమానులప్రతినిధులు కార్మికుల న్యాయమైన కోర్కెల విషయంలో విపరీతమైన మొండితనం ప్రద

ర్శించారు. ప్రభుత్వం చేసున్న ప్రకటనలు, దాని చర్యలూ చూచి వారికి మరింత ప్రోత్సాహం కలిగింది. అందుకనే కార్మికులకు నామమాత్రపు వేతనాల పెరుగుదలను సూచిస్తూ వారు ముందుకు రాగలిగారు. యజమానుల ప్రతిపాదనలను అన్ని శ్రేణియూనియన్లూ నిరాకరించాయి. ఐ. యన్. టి. యు. సి, ఎ. ఐ. టి. యు. సి. హెచ్.ఎం.ఎస్.లు సహితం నిరాకరించాయి. దీనికితోడు జూన్ పరిశ్రమంతటా జూన్ 15 వ తేదీన దిగ్విజయంగాజరిగిన సర్వవ్యాపితసమ్మె మరొక విషయాన్ని రుజువు చేసింది. పరిశ్రమంతటా నిరవధిక సమ్మెకు పూనుకుంటే తప్ప న్యాయమైన పరిష్కారానికొచ్చేటట్లు యజమానులను లొంగదీయటం కష్టమని స్పష్టమైంది.

సి. ఐ. టి. యు, యు. టి. యు. సి. (లెనిన్ సారణి), టి. యు. సి. సి. లకు చెందిన ఫెడరేషన్లన్నీ కలిసి జూన్ 25 నుండి నిరవధిక సమ్మెకు పిలుపునిచ్చాయి. జూన్ 18 న జరిగిన కార్మికుల జాయింటు కన్వెన్షన్లో పై సమ్మె పిలుపును అన్ని సంస్థలూ ఆమోదించాయి. అయితే ఐ.యన్.టి.యు.సి. ఎ. ఐ. టి. యు. సి, హెచ్.ఎం.ఎస్. లు అదే తేదీనుండి సమ్మెకు విడివిడిగా పిలుపునిచ్చాయి. విజయవంతంగా ముగిసిన జూన్ కార్మికుల సమ్మెను చూచి ఇంజనీరింగ్ కార్మికులు తమ సమ్మెను జయప్రదం చేసుకొనుటకుగాను సకలసన్నాహాలను ప్రారంభించారు.

ఈ లోగా త్రైపాక్షిక సంప్రతింపులు సాగుతూనే వున్నాయి. కాని జూన్ 24 వ తేదీన జరిగిన త్రైపాక్షిక సమావేశంలో పరిస్థితి అమాంతంగా మారి పోయింది. అంతవరకూ దృఢంగా నిలబడియున్న ఐ.యన్.టి.యు. సి, ఎ. ఐ. టి. యు. సి, హెచ్.ఎం.ఎస్. లు అకస్మాత్తుగా వెనక్కి తగ్గి యజమానులు నామమాత్రంగా యిస్తామన్న (మిగతా 15 వ పేజీలో)

ఇంకా వ్యాఖ్య ఎందుకు ?

“నల్ల కార్మికులకు పెళ్ళాం, పిల్లలు అనే తోకలతో అనవసర బాదర బందీ వుండకూడదు.”

— దక్షిణాఫ్రికా మంత్రి ఫ్రాన్ మన్.

“కొత్తగా జేరిన కార్మికునికిగాని ఉద్యోగికిగాని కనీసజీతం ఇవ్వనక్కరలేదు. ఎందుకంటే ఉద్యోగాలలో కొత్తగా ప్రవేశించేవాడు బ్రహ్మచారి అయివుంటాడు. అతనికి పెళ్ళాం బిడ్డల బాదరబందీ ఏమీ వుండదు.”

(భారత దేశంలో 3 వ పే కమిషన్ చేసిన సిఫారసు)

ప్రజాశక్తిప్రెస్ విజయవాడలో ముద్రింపబడి, సి. ఐ. టి. యు, ఆంధ్రప్రదేశ్ కమిటీ వక్షాన
శ్రీ నందూరి ప్రసాదరావుచే విజయవాడ నుండి ప్రకటింపబడింది. ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనావట్టిక

పుస్తకం పంఖ్య	KV0 1A104
పుస్తకం పేరు	కవిత్వం
తారీఖు	23-8-23
ముందు అట్ట	NO
వెనుక అట్ట	NO
మొత్తం పేజీలు	17
పెద్ద సైజు పేజీలు	NO
భాష పేజీలు	NO
లేని పేజీలు	NO
తయారు చేసినది	STOH
పేజీలు విడదీసినది	STOH
స్కాన్ చేసినది	Nandini
పరీక్ష చేసినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
కప్పలు	
పరిస్థితి	